

मोदी सरकार की विदेश नीति सफल रही या असफल?

यह मुद्दा रहेगा, संसद के आगामी सत्र में

-जाल खंबाता-
-राष्ट्रदूत दिल्ली ब्यूरो-
नई दिल्ली, 6 जून। मोदी सरकार की विदेश नीति की असफलताओं को लेकर बढ़ती आलोचना अब सत्तारूढ़ भाजपा के लिए एक गंभीर चुनौती बनती जा रही है, क्योंकि पहलुगाम आतंकी हमले और इसके बाद संसद का विशेष सत्र बुलाने से इनकार किए जाने के बाद विपक्ष ने अपना हमला तेज कर दिया है।
विपक्षी दलों ने केन्द्र सरकार पर घोर लापरवाही और कई कूटनीतिक मोर्चों पर विफल रहने का आरोप लगाया है। हाल ही में हुए अंतरराष्ट्रीय प्रयासों से कोई ठोस परिणाम न निकलने को लेकर विपक्ष ने सरकार की कड़ी आलोचना की है और 33 देशों का दौरा करने वाले बहुप्रचारित सर्वदलीय प्रतिनिधिमंडल, जिसका उद्देश्य पाकिस्तान की सीमा-पार आतंकवाद में कथित भूमिका को उजागर कर वैश्विक समर्थन जुटाना था, वह भी इस्लामाबाद को अलग-थलग करने की दिशा में कोई ठोस आश्वासन या अंतरराष्ट्रीय सहमति प्राप्त करने में असफल रहा है।
कूटनीतिक शर्मिंदगी को और गहरा करते हुए, संयुक्त राष्ट्र सुरक्षा परिषद की

- विपक्ष का कहना है, बहुप्रचारित सर्वदलीय प्रतिनिधिमंडल, जो 33 राज्यों में भेजा गया, उसे, आतंकवाद के प्रश्न पर पाकिस्तान को अलग-थलग करने के प्रयास में खास सफलता नहीं मिली और न ही कोई ठोस आश्वासन मिला।
- दूसरी ओर यूनाइटेड नेशन्स की सुरक्षा परिषद की आतंकवाद विरोधी कमेटी में पाकिस्तान का वाइस चेयरमैन के रूप में मनोनीत होना, भारत के उन प्रयासों के लिए भारी धक्का है, जो भारत काफी समय से कर रहा है, पाकिस्तान द्वारा आतंकवादी नेटवर्क्स को प्रश्रय देने की सच्चाई को उजागर करने के लिए।
- साथ ही राष्ट्रपति ट्रंप द्वारा बार-बार यह दावा करने से कि उनकी सक्रिय भूमिका के कारण भारत व पाक के बीच “सीज़फायर” हुई, से भारत की विदेश नीति की “स्वतंत्रता” पर आघात हुआ है और अब तो ट्रंप यह भी कह रहे हैं कि उनको “सीज़फायर” लागू करने के प्रयास में रूस का भी समर्थन प्राप्त था।
- सरकार का इस बारे में यह कहना है कि दीर्घकालीन कूटनीतिक रणनीति सही दिशा में अग्रसर है तथा छोटे-मोटे घटनाक्रमों से भारत की अंतर्राष्ट्रीय विश्वसनीयता व प्रतिष्ठा पर कोई फर्क नहीं पड़ता।

आतंकवाद-रोधी समिति में पाकिस्तान को वाइस चेयरमैन नियुक्त किया जाना, आतंकी नेटवर्क को पनाह एवं संरक्षण देने में पाकिस्तान की भूमिका को उजागर करने से सम्बंधित भारत के लम्बे समय से चल रहे प्रयासों के लिए एक बड़ा झटका माना जा रहा है। आलोचकों का कहना है कि यह घटनाक्रम भारत की वैश्विक आतंकवाद के खिलाफ लम्बे समय से चली आ रही मुहिम की साख को कमजोर करता है।
स्थिति को और पेचीदा बनाते हुए, अमेरिका के पूर्व राष्ट्रपति डॉनल्ड ट्रंप ने हाल ही में यह नया दावा किया है कि भारत और पाकिस्तान के बीच “तनावपूर्ण गतिरोध” के दौरान युद्धिवराम कराने में उन्होंने अहम भूमिका निभाई थी और इस प्रक्रिया में रूसी राष्ट्रपति व्लादिमीर पुतिन ने भी सहयोग किया था। इस दावे ने भारत की विदेश नीति की स्वायत्तता पर सवाल खड़े कर दिए हैं। ट्रंप की इन टिप्पणियों ने भारत की बड़ी शक्तियों पर बढ़ती निर्भरता और सुरक्षा मामलों पर सीमित होती जा रही कूटनीतिक स्वतंत्रता को (शेष अंतिम पृष्ठ पर)

3 अगस्त को होगी नीट पीजी परीक्षा

नयी दिल्ली, 06 जून। उच्चतम न्यायालय ने नेशनल बोर्ड ऑफ एग्जामिनेशन (एनबीई) को मेडिकल के स्नातकोत्तर पाठ्यक्रमों में दाखिले के लिए 15 जून को होने वाली राष्ट्रीय पात्रता सह प्रवेश परीक्षा (नीट-पीजी) 2025, तीन अगस्त को एक ही पाली में आयोजित करने की शुरुवार को अनुमति दी।
न्यायमूर्ति प्रशांत कुमार मिश्रा और न्यायमूर्ति ऑगस्टीन जॉर्ज की अंशकालीन कार्य दिवस पीठ ने एनबीई की याचिका पर यह आदेश पारित किया।

- सुप्रीम कोर्ट ने नेशनल बोर्ड ऑफ एग्जामिनेशन को नीट पीजी परीक्षा 3 अगस्त को कराने की अनुमति दे दी। परीक्षा एक ही पारी में आयोजित होगी।

अदालत ने इस संस्था की दलीलों विस्तार पूर्वक सुनने के बाद परीक्षा की तिथि आगे बढ़ाने उसकी अर्जी स्वीकार कर ली।
इससे पहले 30 मई को न्यायमूर्ति विक्रम नाथ, न्यायमूर्ति संजय कुमार और न्यायमूर्ति एन वी अंजारिया की अंशकालीन कार्य दिवस पीठ ने अदिति और अन्य की याचिका पर सुनवाई करते हुए परीक्षा आयोजित करने वाली संस्था एनबीई को 15 जून को पूर्व निर्धारित दो (शेष अंतिम पृष्ठ पर)

कांग्रेस ने ट्रंप-मस्क की सार्वजनिक छींटाकशी व झगड़े पर कटाक्ष किया

कांग्रेस ने कहा, दोस्ती कैसे निभाई जाती है, यह ट्रंप व मस्क को अडानी व मोदी की “दोस्ती” से सीखना चाहिए

- कांग्रेस ने इस संदर्भ में यह भी कहा कि मोदी-अडानी “दोस्ती” पिछले तेईस सालों से चल रही है और कोई बदमजगी की बात न सुनी और न देखी।
- जैसा कि विदित ही है, मस्क ने ट्रम्प के व्यक्तिगत आचरण को भी नहीं बक्शा और कहा कि एफ्टीन फाइल्स इसलिए सार्वजनिक नहीं हो रहीं, क्योंकि उनमें राष्ट्रपति ट्रंप का नाम है। एफ्टीन एक अंतर्राष्ट्रीय दलाल थे, जिन पर हाई-सोसायटी की पार्टियों में युवतियों व बच्चियों को स्पलाई करने का आरोप है।

आलोचना की। इस बिल को हाल ही में अमेरिकी हाउस ऑफ रिप्रेजेंटेटिव्स ने पारित किया है।
इसके बाद मस्क ने एक्स पर धमाका करते हुए लिखा: “अब असली बम गिराने का वकत है: असली ट्रंप तो एस्प्टीन फाइल्स में हैं। यही असली वजह है कि उन फाइल्स को अब तक सार्वजनिक नहीं किया गया है। गुडलक डोजेटी।”
हालांकि मस्क ने इसका कोई सबूत पेश नहीं किया, फिर भी यह दावा सोशल मीडिया पर तेजी से फैल गया।

आलोचकों ने तुरंत मस्क के थिसलेन मैक्सवेल, जो जेफरी एस्प्टीन की करीबी सहयोगी थीं, के साथ संबंधों की याद दिलाई, जिससे यह मामला और गर्मा गया।
भारत में, कांग्रेस ने इस अवसर का उपयोग मोदी और अडानी के कथित घनिष्ठ रिश्तों को फिर से उजागर करने के लिए किया। वर्षों से यह देखा गया है कि प्रधानमंत्री मोदी की विदेश यात्राएं अक्सर अडानी समूह की वैश्विक व्यापारिक विस्तार योजनाओं के साथ (शेष अंतिम पृष्ठ पर)

ब्रिक्स देशों ने भारत की आतंक के खिलाफ “ज़ीरो टॉलरेंस” नीति पर सहमति दी

नयी दिल्ली। ब्राजीलिया, 06 जून। ब्रिक्स देशों ने पहलुगाम आतंकवादी हमले की कड़ी निंदा करते हुए आतंकवाद के विरुद्ध ‘ज़ीरो टॉलरेंस’ की नीति पर सहमति जताई है।
ब्राजील की राजधानी ब्राजीलिया में आयोजित 11वें ब्रिक्स संसदीय फोरम के वार्षिक सम्मेलन में भारत सहित, 10

सदस्य देशों के प्रतिनिधियों ने हिस्सा लिया। लोकसभा अध्यक्ष अघ्यक्ष ओम बिड़ला सम्मेलन में भारतीय प्रतिनिधिमंडल का नेतृत्व कर रहे हैं।
ब्रिक्स संसदीय फोरम का 12वां सम्मेलन भारत में होगा, इसलिए सम्मेलन के अंतिम दिन बिरला को अध्यक्षता सौंपी गई है। ब्रिक्स संसदीय

सम्मेलन में भारत, ब्राजील, रूस, चीन, दक्षिण अफ्रीका, ईरान, संयुक्त अरब अमीरात, मिख, इथियोपिया और इंडोनेशिया के प्रतिनिधि मंडल के सदस्यों ने हिस्सा लिया। सदस्य देशों के प्रतिनिधियों ने सम्मेलन में सक्रिय भागीदारी निभाते हुए साझा घोषणापत्र बनाने में महत्वपूर्ण भूमिका निभाई।

वक्फ संबंधित उम्मीद पोर्टल लॉन्च

नयी दिल्ली, 06 जून। केंद्रीय अल्पसंख्यक मामले एवं संसदीय कार्य मंत्री किरन रिजिजू ने केंद्रीय पोर्टल ‘उम्मीद’ का शुभारंभ करने के बाद शुरुकार को कहा कि यह वक्फ संपत्ति प्रबंधन तथा प्रशासन के इतिहास में एक नया अध्याय जोड़ेगा।
रिजिजू ने कहा कि इससे न केवल पारदर्शिता आएगी बल्कि आम मुसलमानों, विशेषकर महिलाओं और बच्चों को भी मदद मिलेगी। यह पोर्टल अल्पसंख्यक समुदायों के अधिकारों की रक्षा करने और समुदाय के स्वामित्व वाली वक्फ संपत्तियों का प्रभावी और निष्पक्ष उपयोग सुनिश्चित करने के लिए सरकार की दृढ़ प्रतिबद्धता का प्रतीक है।

क्या “इमरजेंसी” पर बहस करने के लिए संसद का विशेष सत्र आहूत होगा?

कांग्रेस इस अफवाह से विचलित है तथा संभावित सत्र को पहलुगाम व ऑपरेशन सिंदूर की कमियों से ध्यान हटाने की साजिश बताया

■ क्षत्रिय युवक संघ के संरक्षक की मृत्यु पर मुख्यमंत्री सहित अनेक नेताओं ने दुःख व्यक्त किया।
निधन पर मुख्यमंत्री भजनलाल शर्मा, विधानसभा अध्यक्ष वासुदेव देवनानी, पूर्व मुख्यमंत्री अशोक गहलोत एवं वसुंधरा राजे सहित, कई नेताओं ने गहरा दुःख व्यक्त किया है।
मुख्यमंत्री ने कहा कि रोलसाहबसर के निधन का दुःखद समाचार प्राप्त हुआ। (शेष अंतिम पृष्ठ पर)

-जाल खंबाता-
-राष्ट्रदूत दिल्ली ब्यूरो-
नई दिल्ली, 6 जून। फिलहाल भारत सरकार की ओर से 25 जून 2025 को 1975 की इमरजेंसी पर चर्चा के लिए किसी विशेष संसद सत्र को लेकर कोई आधिकारिक पुष्टि नहीं हुई है।
इसके बजाय, सरकार ने 21 जुलाई से 12 अगस्त तक मानसून सत्र आयोजित करने की घोषणा की है, ताकि विशेष सत्र की मांगों को रोका जा सके।
तथापि, कांग्रेस पार्टी ने दावा किया है कि सरकार 25 जून 1975 को लगी इमरजेंसी की 50वीं वर्षगांठ के मौके पर

■ हालांकि, सरकार की ओर से ऐसे सत्र बुलाने या न बुलाने के बारे में अधिकृत रूप से कुछ भी नहीं कहा गया है, पर, इंडिया गठबंधन, जिसे 16 राजनीतिक दल, जैसे, कांग्रेस, सपा, डीएमके तथा तृणमूल कांग्रेस आदि पार्टियां शामिल हैं, ने प्र.मंत्री से आग्रह किया है कि संसद का विशेष सत्र बुलाया जाए ताकि ऑपरेशन सिंदूर व देश की सुरक्षा से जुड़े अन्य मुद्दों पर गहराई से विश्लेषण हो सके।
एक विशेष सत्र आयोजित करने पर विचार कर रही है। कांग्रेस नेता जयराम रमेश ने इस संभावित कदम की आलोचना करते हुए इसे हाल की

पहलुगाम आतंकी घटना और उसके बाद शुरू हुए ऑपरेशन ‘सिंदूर’ जैसे गंभीर राष्ट्रीय मुद्दों से ध्यान भटकाने की कोशिश (शेष अंतिम पृष्ठ पर)

अब आर.टी.जी.एस. से पैसा ट्रांसफर लगभग सभी करते हैं

पर, इस रियल टाइम सैटलमेंट व्यवस्था (आर.टी.जी.एस.) की जितनी उपयोगिता आज है, उतनी ही रोचक उसकी ऐतिहासिक कहानी भी है

-अंजन रॉय-
नई दिल्ली, 6 जून। अगर आपने अपने बैंक खाते से किसी अन्य खाते में पैसे ट्रांसफर किए हैं, तो संभवतः आपने आर.टी.जी.एस. प्रणाली का उपयोग किया होगा। यह तो ज्ञात है, लेकिन आर.टी.जी.एस. प्लेटफॉर्म और उसके विकास के बारे में बहुत कम जानकारी है।
रियल टाइम ग्रॉस सैटलमेंट (आर.टी.जी.एस.) प्रणाली को मूल रूप से विभिन्न देशों के बैंकों के बीच बैंक खातों के सैटलमेंट के लिए बैंक फॉर इंटरनेशनल सैटलमेंट्स

- प्रथम विश्व युद्ध (1914-1918) के बाद, विजयी देशों ने जर्मनी से “वॉर डैमेजेज” (युद्ध में हुई भारी क्षति) की भरपाई की मांग की।
- यह रकम बैंक फॉर इंटरनेशनल सैटलमेंट (बी.आई.एस.) को ट्रांसफर होती थी, उसके बाद बी.आई.एस. विजयी शक्तियों के दावों को “सैटल” करता था। पर, 1932 के वरसाय एग्रीमेंट के बाद, यह महसूस किया गया कि जर्मनी इन दावों की रकम देने की सामर्थ्य नहीं रखता। अतः, बी.आई.एस. का रोल खत्म सा मान लिया गया था।
(बी.आई.एस.) द्वारा विकसित किया गया था। बाद में इसका उपयोग तेजी से

बढ़ा। अब, बी.आई.एस., बैंकिंग से जुड़े खतरों से विवेकपूर्ण तरीके से निपटने के नियम बनाने वाली प्रमुख संस्था है।
बेसल एक, बेसल दो, और बेसल तीन - ये बैंकों के लिए, उनके जोखिम के संदर्भ कैपिटल रिकवायरमेंट (पूंजी की आवश्यकता) के तीन लैवल हैं, जो यह निर्धारित करते हैं कि बैंक अपने व्यापार के स्तर और आकार के अनुसार कितनी स्वयं की पूंजी बनाए रखें। इन्हें बेसल कैपिटल एडिक्वेसी रेशियो (पूंजी पर्याप्तता अनुपात) कहा जाता है।
इस प्रकार, बी.आई.एस. (बैंक (शेष अंतिम पृष्ठ पर)



विचार बिन्दु

स्वयं प्रकाशित दीप को भी प्रकाश के लिए तेल और बत्ती का जतन करना पड़ता है बुद्धिमान भी अपने विकास के लिए निरंतर यत्न करते हैं। कोई भी व्यक्ति अयोग्य नहीं होता केवल उसको उपयुक्त काम में लगाने वाला ही कठिनाई से मिलता है। –शुक्रनीति

दूरगामी सोच का परिणाम है वंदे गंगा जल संरक्षण-जन अभियान

जल है तो कल है कि चुनौती के बीच राजस्थान की भजन लाल सरकार द्वारा समूचे प्रदेश में मानसून से पूर्व 5 जून से 20 जून तक वंदे गंगा जल संरक्षण-जन अभियान इस मायने में महत्वपूर्ण हो जाता है कि राजस्थान सहित पंजाब, हरियाणा, दिल्ली, दादरा-नगर हवेली और दमन दीव देश के ऐसे राज्य या केन्द्र शासित प्रदेश है जहां भूजल की निकासी भूजल के पुनर्भरण से कहीं अधिक हो रही है। अगर राजस्थान ही की बात करें और वह भी शुद्ध पेयजल की बात की जाए तो पीने योग्य पानी और उसकी उपलब्धता में 30 फीसदी का अंतर है। 30 प्रतिशत का अंतर कोई छोटा-मोटा अंतर नहीं है ऐसे में इसे भलीभांति समझा जा सकता है कि राज्य सरकार को नागरिकों के लिए पीने के शुद्ध पानी की उपलब्धता बनाये रखने की चुनौती से कैसे दो-चार होना पड़ता होगा। वास्तव में यह गंभीर समस्या है। समूचे विश्व में पानी की उपलब्धता का संकट है। यदि हम भारत की ही बात करें तो 1950 में जहां प्रतिव्यक्ति सालाना 5200 घनमीटर पानी की उपलब्धता थी वह 2024 आते आते 1401 घनमीटर रह गई है और यदि विश्लेषज्ञों की माने तो 2050 तक यह उपलब्धता 1191 घनमीटर ही रह जाने की संभावना हो गई है। यही कारण है प्रधानमंत्री श्री नरेन्द्र मोदी ने पिछले दिनों कहा कि हमें पानी के उपयोग के संदर्भ में कम करें, पुनः उपयोग करें और पुनः चक्रित करने की नीति पर चलना होगा। देश में जल के पुनर्भरण में लगातार कमी आ रही है। प्रति व्यक्ति पानी की उपलब्धता में आज भारत 182वें स्थान पर आ गया है। भूजल की उपलब्धता को देखा जाए तो 1950 से 2024 के दौरान 73 प्रतिशत की कमी आ गई है। दिल्ली, चैन्नई, पुणे, हैदराबाद, मुंबई सहित देश के अनेक छोटे-बड़े शहर पेयजल की गंभीर समस्या से जुझ रहे हैं।

विश्वव्यापी जल संकट को देखते हुए राजस्थान की भजन लाल सरकार की इस पहल को महत्वपूर्ण माना जाना चाहिए। दरअसल देश में उपलब्ध भूजल का 87 प्रतिशत उपयोग खेती किसानों में होता है तो 11.7 प्रतिशत उपयोग घरेलू कार्यों और लगभग 2 प्रतिशत उपयोग ही औद्योगिक क्षेत्र में होता है। संकट का बड़ा कारण परंपरागत जल संग्रहण स्रोतों का नष्ट होना, उनमें अवरोध होना, बढ़ती आबादी और शहरी क्षेत्र में आबादी का घनत्व बढ़ने के साथ ही अत्यधिक पानी की आवश्यकता वाली उपज को बढ़ावा देने से जल दोहन अधिक होने लगा है। सीवेज के कारण पानी का अत्यधिक उपयोग, बरसाती जल का प्रोपर संग्रहण नहीं होना, जंगलों का कफ्रिट के जंगलों में बदलना और पानी के अन्य कार्यों में भी अत्यधिक उपयोग से पानी का संकट दिन-प्रतिदिन बढ़ता जा रहा है। अनियमित बरसात और बरसाती चक्र में बदलाव को भी एक कारण माना जा सकता है। आज जितने पानी के पीने के लिए आवश्यकता होती है उससे कई गुणा अधिक पानी फ्लस करने, वाहनों की धुलाई, पौधों के रखरखाव व अन्य कार्यों में होने लगा है। सीमेंट, लोहा, जस्ता और अब एमसंड आदि उद्योगों के लिए भी अधिक पानी की आवश्यकता होने लगी है। एक समय था जब सावन भादों में बरसात की झड़ी लगती थी और कई दिनों तक सूर्य देवता के दर्शन नहीं होते थे तो उस झड़ी का पानी सीधे जमीन में जाता था और वह प्राकृतिक वाटर हार्वेस्टिंग का सिस्टम होता था। सड़कों के साथ-साथ ढलान क्षेत्र होता था और वहां एकत्रित पानी क्षेत्र में जल स्तर बढ़ाने के साथ ही पशुओं के पीने के काम भी आ जाता था। राजस्थान में रेगिस्तानी इलाकों में टांके आदि परंपरागत जल संग्रहण के साधन होते थे आज हम इन्हें भूलते जा रहे हैं। ऐसा नहीं है कि गिरते भूजल स्तर और जल संग्रहण को लेकर सरकार गंभीर ना हो। बल्कि कहना तो यह होगा कि सरकार अत्यधिक गंभीर होने के बावजूद जो परिणाम आने चाहिए वह प्राप्त नहीं हो सके हैं। इसका एक प्रमुख कारण दूरगामी सोच के साथ नीति और क्रियान्वयन का ना होना भी है। सरकार द्वारा वाटर हार्वेस्टिंग सिस्टम सरकार स्तर पर बड़े स्तर पर बनाने और निजी मल्टी स्टोरेज व सरकार गैरसरकारी संस्थानों में वाटर


संकट का बड़ा कारण परंपरागत जल संग्रहण स्रोतों का नष्ट होना, उनमें अवरोध होना, बढ़ती आबादी और शहरी क्षेत्र में आबादी का घनत्व बढ़ने के साथ ही अत्यधिक पानी की आवश्यकता वाली उपज को बढ़ावा देने से जल दोहन अधिक होने लगा है। सीवेज के कारण पानी का अत्यधिक उपयोग, बरसाती जल का प्रोपर संग्रहण नहीं होना, जंगलों का कफ्रिट के जंगलों में बदलना और पानी के अन्य कार्यों में भी अत्यधिक उपयोग से पानी का संकट दिन-प्रतिदिन बढ़ता जा रहा है।

हार्वेस्टिंग सिस्टम बनाने पर जोर और बनाये जाने के बावजूद उनकी गुणवत्ता को लेकर सवाल इसलिए उठते रहते हैं कि ना तो रखरखाव पर ध्यान दिया जाता है और ना ही पानी के बहाव का पूरा ध्यान देने के कारण यह अपने उद्देश्यों पर खरे नहीं उतरे हैं।

ऐसा नहीं है कि इन हालातों से सरकार अनजान हो यहीं कारण है कि राजस्थान की भजन लाल सरकार ने मानसून के ठीक पहले पर्यावरण दिवस के अवसर पर 5 जून से 20 जून तक समूचे प्रदेश में वंदे गंगा जल संरक्षण-जन अभियान संचालित करा रही है। सबसे अच्छी बात यह है कि इस अभियान में जनभागीदारी बढ़ाने पर जोर दिया गया है और स्वयं मुख्यमंत्री भजनलाल शर्मा ने एक प्रमुख समाचार पत्र राजस्थान पत्रिका की मुहिम पर रामगढ़ में हिस्सा लेकर आमजन को संदेश दिया है। राज्य सरकार द्वारा समूचे प्रदेश में इस तरह के कार्यक्रमों का आयोजन किया जा रहा है। अभियान के दौरान जल संरचनाओं का जीर्णोद्धार, जल प्रदूषण में कमी, पर्यावरण संरक्षण के प्रति जागरूकता, भूजल पुनर्भरण, व्यवहार परिवर्तन से बेहतर जल उपयोग और व्यापक स्तर पर पौधारोपण के हरियालों राजस्थान की तैयारी आरंभ की है। रामगढ़ राजस्थान की राजधानी जयपुर की किसी जमाने में पेयजल की उपलब्धता के लिए जीवन रेखा माना जाता था और 1982 के एशियाड की नौकायन प्रतियोगिता के बाद इसके बहाव क्षेत्र में अतिक्रमणों का जो ग्रहण लगा वह इसे सूखे मैदान में बदल कर रख दिया है। पिछले लंबे समय से रामगढ़ को पुनर्जीवित करने की मुहिम चल रही है लगता है सरकार ने यहां वैकल्पिक स्रोत से पानी लाने की जो योजना बनाई है और समग्र प्रयासों से परंपरागत पानी के अवरुद्ध रास्ते चलने लगते हैं तो रामगढ़ की नया जीवन मिल सकेगा। रामगढ़ तो एक उदाहरण मात्र है देश व प्रदेश में ऐसे हजारों की संख्या में जल संग्रहण स्रोत है जो अतिक्रमणों व शहरीकरण की भेंट चढ़ रहे हैं। शहरीकरण के विस्तार के समय यदि परंपरागत जल बहाव क्षेत्रों से छेड़छाड़ नहीं की जाए तो हालात इतने अधिक नहीं बिगड़े, पर पैसा कमाने का लालच हमारें आने वाली पीढ़ी के लिए संकट लाने में कोई कोर कसर नहीं छोड़ता।

मुख्यमंत्री भजन लाल शर्मा ने पाणी रो मान राखो-जीवण रो ध्यान राखो समयानुकूल संदेश दिया है। सरकार की गंभीरता को इसी से समझा जा सकता है कि सभी मंत्रियों और प्रभारी सचिवों को इस कार्य की जिम्मेदारी सौंपी गई है। स्वयं मुख्यमंत्री श्रमदान कर रहे हैं। निश्चित रुप से इससे अवेयरनेस तो आयेगी ही जनभागीदारी भी बढ़ेगी। देश के सभी राज्यों में इस तरह के अभियान चलाये जाने चाहिए। भूले ही आज कुछ राज्यों में पानी का संकट दिखाई नहीं दे रहा हो पर पानी की बचत और भूजल के संग्रहण के प्रति हमें गंभीर होना ही होगा। पानी के पुनः उपयोग और पेयजल के अतिरिक्त अन्य कार्यों के लिए पुनःचक्रिकृत पानी के उपयोग को आदत बनाना होगा। हालांकि पानी के पुनः चक्रिकरण के लिए अभी व्यापक स्तर पर काम करने की आवश्यकता है। सरकार को प्राथमिकता से एसटीपी बनाने होंगे और इस तरह के पानी का उपयोग बढ़ाना ही होगा। भूजल के संग्रहण और भूजल के दोहन के बीच समन्वय बनाना होगा नहीं तो आने वाला समय बहुत अधिक चिंतनीय और गंभीर होगा, इसमें किसी तरह का संदेह नहीं होना चाहिए। सही मायने में कहा जाए तो वंदे गंगा जल संरक्षण-जन अभियान सरकार की दूरगामी सोच का जनहितेपी कार्यक्रम माना जाना चाहिए क्योंकि सरकार की समझ और गंभीरता को इसीसे से समझा जा सकता है कि कार्यक्रम को आमजन से जोड़ने के लिए ही जनअभियान नाम दिया गया है।

–अतिथि सम्पादक,
डॉ.राजेन्द्र प्रसाद शर्मा
(वरिष्ठ लेखक)



बाल मुकुन्द ओझा

राजस्थान में पेयजल और घरेलू आपूर्ति के लिए 70 फीसदी भूमिगत जल पर ही निर्भर रहना पड़ता है लेकिन अब भूमिगत जल भी खतरनाक स्तर तक नीचे चला गया है। इस समस्या के समाधान के लिए मुख्यमंत्री भजनलाल शर्मा ने वंदे गंगा जल संरक्षण-जन अभियान का आगाड़ किया है। यह अभियान प्रदेशभर में 5 से 20 जून तक चलाया जाएगा। अभियान के अंतर्गत जल संचय संरचनाओं का निर्माण, जल स्रोतों की साफ-सफाई, परंपरागत जलाशयों का पुनरूद्धार, पर्यावरण व जल संरक्षण गतिविधियां आयोजित होंगी। जल संरक्षण का यह अपनी तरह का सबसे बड़ा अभियान है। राजस्थान को जल के क्षेत्र में आत्मनिर्भर और हरा-भरा बनाने के लिए बने इस अभियान को जन

आंदोलन के रूप में चलाया जायेगा। इस अभियान में सराहनीय कार्य करने वाले व्यक्तियों तथा संस्थाओं का सम्मान भी किया जाए। आजादी के बाद से ही मरुस्थलीय क्षेत्र राजस्थान पेयजल के संकट से जुझता रहा है। पहले लोग कुए, तालाब और बावड़ियों के पानी पर निर्भर थे। आबादी बढ़ने के साथ पानी की मांग भी बढ़ने लगी। जलप्रदाय की अनेक योजनाएं बनी मगर पानी का संकट कम होने के बजाय बढ़ता ही गया। परम्परागत श्रोत सुख गए और जल प्रदाय योजनाओं के नए केंद्र बनने शुरू हुए। हर साल करोड़ों अरबों की राशि इन कार्यों पर खर्च होने के बाद भी प्रदेश में पेयजल की किल्लत से हम जुझ रहे हैं। जल जीवन की पहली प्राथमिकता है। देश इस समय भीषण जल संकट से गुजर रहा है और इस आसन्न संकट पर जल्द काबू नहीं पाया गया तो हालात बदतर होने की सम्भावना है। देश के करीब 60 करोड़ लोग पानी की कमी का सामना कर रहे हैं। करीब 75 प्रतिशत घरों में पीने का पानी उपलब्ध नहीं है। साफ और सुरक्षित पानी नहीं मिलने की वजह से हर साल करीब दो लाख लोगों की मौत होती है। पृथ्वी पर कुल जल का अढ़ाई प्रतिशत भाग ही पीने के योग्य है। इनमें से 89 प्रतिशत पानी कृषि कार्यों एवं 6 प्रतिशत पानी उद्योग कार्यों पर खर्च हो जाता है। शेष 5 प्रतिशत पानी ही पेयजल पर खर्च होता है। यही जल हमारी जिन्दगानी को संवारता है। आवश्यकता इस बात की है कि हम जल के महत्व को समझे और

कार्यक्रम आयोजित कराए जाएं। अभियान में सराहनीय कार्य करने वाले व्यक्तियों तथा संस्थाओं का सम्मान भी किया जाए। आजादी के बाद से ही मरुस्थलीय क्षेत्र राजस्थान पेयजल के संकट से जुझता रहा है। पहले लोग कुए, तालाब और बावड़ियों के पानी पर निर्भर थे। आबादी बढ़ने के साथ पानी की मांग भी बढ़ने लगी। जलप्रदाय की अनेक योजनाएं बनी मगर पानी का संकट कम होने के बजाय बढ़ता ही गया। परम्परागत श्रोत सुख गए और जल प्रदाय योजनाओं के नए केंद्र बनने शुरू हुए। हर साल करोड़ों अरबों की राशि इन कार्यों पर खर्च होने के बाद भी प्रदेश में पेयजल की किल्लत से हम जुझ रहे हैं। जल जीवन की पहली प्राथमिकता है। देश इस समय भीषण जल संकट से गुजर रहा है और इस आसन्न संकट पर जल्द काबू नहीं पाया गया तो हालात बदतर होने की सम्भावना है। देश के करीब 60 करोड़ लोग पानी की कमी का सामना कर रहे हैं। करीब 75 प्रतिशत घरों में पीने का पानी उपलब्ध नहीं है। साफ और सुरक्षित पानी नहीं मिलने की वजह से हर साल करीब दो लाख लोगों की मौत होती है। पृथ्वी पर कुल जल का अढ़ाई प्रतिशत भाग ही पीने के योग्य है। इनमें से 89 प्रतिशत पानी कृषि कार्यों एवं 6 प्रतिशत पानी उद्योग कार्यों पर खर्च हो जाता है। शेष 5 प्रतिशत पानी ही पेयजल पर खर्च होता है। यही जल हमारी जिन्दगानी को संवारता है। आवश्यकता इस बात की है कि हम जल के महत्व को समझे और

एक-एक बूंद पानी का संरक्षण करें तभी प्यास बुझाई जा सकेगी। जल समस्या का एक समाधान जल संचयन है। यहाँ सवाल यह उत्पन्न होता है की भारी मात्रा में मानसूनी जल उपलब्ध होने के बावजूद हम जल संकट का रीचाज करने का एक सरल, सामना क्यों कर कर रहे है। इसका जवाब है हमने अपने परंपरागत जल श्रोत समाप्त कर दिए। राजस्थान को कुए, बावड़ी टांकों और तालाबों का प्रदेश कहा जाता है। यहाँ लाखों की संख्या में परंपरागत जल श्रोत थे। नदियां हर समय पानी से लबालब भरी होती थी। इसके बावजूद हम जल समस्या का सामना कर रहे है। यह समस्या हर साल गहराती जा रही है। खेत तो दूर की बात पीने को भी पानी नहीं मिल रहा है। हमारे देश और प्रदेश में हर साल मानसून में बहुत सा पानी व्यर्थ बह जाता है जिसके संचयन की कारगर व्यवस्था अब तक नहीं खोजी जा सकी है। साल भर में होने वाली बारिश का कम से कम 31 प्रतिशत पानी धरती के भीतर रीचाज के लिए जाना चाहिए। जब की केवल 13 प्रतिशत पानी ही धरती में समाता है। रीचाज नहीं होने की वजह से भूगर्भ में पानी की कमी हो जाती है और रसका खामियाजा हमें भुगताना पड़ता है। हमारे पानी में सूखा और बाढ़ की अजब गजब स्थिति है। देश के किसी भाग में सूखा तो किसी में बाढ़ अक्सर हम देखते है। भारत सरकार द्वारा कैच द रैन कार्यक्रम के तहत वर्षा जल संचयन अभियान देश भर में ग्रामीण

और शहरी क्षेत्रों में चलाया जा रहा है और इसका नारा है जहां भी गिरे और जब भी गिरे, वर्षा का पानी इकट्ठा करें। नीति आयोग के अनुसार, रेनवॉटर हार्वेस्टिंग को जल संरक्षण और भूजल को रीचाज करने का एक सरल, व्यवहारिक और पर्यावरण के अनुकूल तरीका माना जाता है। ऐसे में देश के कई राज्यों में रेन वाटर हार्वेस्टिंग को अनिवार्य बना दिया गया है। शहरी विकास मंत्रालय के मुताबिक प्रति 100 स्क्वायर मीटर क्षेत्र की छत से हर साल 55,000 लीटर तक जल का संरक्षण किया जा सकता है।

राजस्थान में वंदे गंगा जल संरक्षण-जन अभियान की सफलता आम आदमी के सहयोग पर निर्भर करती है। यह अभियान केवल सरकारी अभियान बनकर नहीं रह जाये, इसके लिए मिलजुलकर प्रयास करने होंगे। इसके लिए सरकार को जनता में जागरूकता लाने के लिए विशेष प्रबन्ध और उपाय करने होंगे। है। आम आदमी को जल संरक्षण एवं समझाश्र के माध्यम से पानी की बचत का संदेश देना होगा। वर्षा की अनियमितता और भूजल दोहन के कारण भी पेयजल संकट का सामना करना पड़ रहा है। आवश्यकता इस बात की है कि हम जल के महत्व को समझे और एक-एक बूंद पानी का संरक्षण करें तभी लोगों की प्यास बुझाई जा सकेगी।

– बाल मुकुन्द ओझा,
वरिष्ठ लेखक एवं पत्रकार

प्रधानमंत्री जी का राम-राम : राजस्थानी भाषा की मान्यता का सकारात्मक संकेत हो सकता है



राजेन्द्र जोशी

राजस्थानी भाषा को मान्यता मिलने की उम्मीद बढ़ी है। पिछले दिनों देशनोक-पलाना में प्रधानमंत्री जी के आमजन के बाद राजस्थानी भाषा को संविधान की आठवीं अनुसूची में शामिल किए जाने की उम्मीद की जा सकती है। करणी माता के जय घोष और पलाना की आमसभा का शंखनाद ‘था सगळा ने रामराम’ से प्रधानमंत्री

नरेंद्र मोदी ने किया।

वहां उपस्थित सभी श्रोताओं ने उनकी इसका प्रति उठार जोश और उत्साह से दिया। इसके मायने स्पष्ट है कि प्रधानमंत्री जी राजस्थानियों और उनकी भाषा को प्यार करते हैं।

अपनी बात को राजस्थानी भाषा से प्रारंभ करके उन्होंने स्पष्ट संकेत दे दिया की राजस्थान के नेता अगर उनको राजस्थानी भाषा, साहित्य और संस्कृति के उत्थान के लिए सिस्ट्रैटिक तरीके से बताएं तो वह राजस्थानी भाषा को मान-सम्मान देने के लिए तत्पर है। वे जब भी राजस्थान आते हैं, हमेशा यहाँ के स्थानीय देवी-देवताओं की जय जयकार करते हैं। और अपनी बात राजस्थानी भाषा में प्रारंभ करने से कभी भी भूलते नहीं। प्रधानमंत्री जी यह भी जानते हैं कि राजस्थानी और गुजराती बहुत समीप हैं, ऐसे में गुजराती को मान्यता मिली हुई है, हमेशा यहाँ के स्थानीय भाषा को भी मान्यता दी जा सकती है। दुख तो तब हुआ जब राजस्थान के एक भी नेता ने प्रधानमंत्री जी को राजस्थानी भाषा को

संविधान की आठवीं अनुसूची में शामिल करने हेतु आग्रह भी नहीं किया। प्रधानमंत्री जी राजस्थानी की बात करना चाहते हैं, अपनी बात का प्रारंभ राजस्थानी के महत्वपूर्ण शब्द ‘था सगळा ने राम-राम’ से किया। प्रधानमंत्री जी की भावना को हमें समझना चाहिए, उन्होंने वैसा ही किया जैसा साहित्य अकादेमी दिल्ली में विभिन्न भाषाओं के साहित्यकार अपनी-अपनी भाषाओं में प्रस्तुति देते हैं, वहां भी सबसे पहले वह एक शब्द या एक लाइन अपनी भाषा में कहते हैं उसके बाद हिंदी अथवा अंग्रेजी में अपनी प्रस्तुति दिया करते हैं। ठीक उसी प्रकार प्रधानमंत्री जी ने राजस्थानी भाषा से अपनी बात प्रारंभ की। अब प्रधानमंत्री जी को स्थानीय नेतागण राजस्थान के लोगों की भावना से अवगत कराए।

राजस्थान के नेताओं का वर्चस्व केंद्र की राजनीति में सर्वाधिक है। राजस्थान के नेताओं को समझना चाहिए कि प्रधानमंत्री नरेंद्र मोदी राजस्थान के लोगों पर बहुत अधिक

भरोसा करते हैं। केंद्र सरकार में महत्वपूर्ण पदों पर राजस्थान के लोगों को बिठाया हुआ है। और तो और अब भारतीय रिजर्व बैंक भी राजस्थानी के भरोसे कर दी। इतने भरोसेमंद लोगों की भाषा को मान्यता नहीं होना वहां की संस्कृति के साथ खिलवाड़ है। दिल्ली में बैठे राजस्थान के नेतागण आरबीआई के गवर्नर को साथ लेकर प्रधानमंत्री जी से मुलाकात कर उनसे अपनी प्रेशर की भाषा को मान्यता देने का आग्रह करें तो प्रधानमंत्री नरेंद्र मोदी और गुहमंत्री अमित शाह सकारात्मक निर्णय लेंगे। प्रधानमंत्री जी को बताना चाहिए कि राष्ट्रीय शिक्षा नीति 2020 में स्थानीय भाषाओं को महत्व दिया गया है। और फिर राजस्थान की संस्कृति का समृद्ध भंडार है, जो हजारों वर्षों में विकसित हुई है, यहाँ को कला, साहित्यिक कृतियां, प्रथाओं, परंपराओं, भाषाई अभिव्यक्तियां, कलाकृतियां, ऐतिहासिक एवं सांस्कृतिक धरोहरों के बारे में विस्तार से प्रधानमंत्री जी को बताना चाहिए । प्रधानमंत्री जी जानते हैं कि उन्होंने राम-

राम केवल उपस्थित लोगों को ही नहीं कर रहे, बल्कि दुनिया भर में बैठे मारवाड़ी मित्रों को भी राम-राम कर रहा हूँ। जब भी विदेश जाते हैं तो वहां उनको हमेशा राजस्थानी लोग जरूर मिलते हैं, ऐसे में प्रधानमंत्री जी को देशनोक करणी माता जी के आशीर्वाद से राजस्थान की भाषा साहित्य एवं संस्कृति के बारे में विस्तार से परिचित कराएँ तो निश्चित रूप से उनका दिया हुआ राम-राम राजस्थानी भाषा की मान्यता में तब्दील होगा। पिछले लंबे समय से केंद्र सरकार तक राजस्थानी भाषा को संविधान की आठवीं अनुसूची में शामिल करने के लिए विधिवत रूप से कोई मांग रखी ही नहीं जा रही है, मैं अनेक बार समाचार पत्रों के माध्यम से यह आग्रह करता रहा हूँ कि हमारे प्रदेश के 35 सांसद एक साथ प्रधानमंत्री जी को आग्रह करें तो प्रधानमंत्री जी राजस्थानी भाषा को मान्यता देने का विचार अवश्य करेंगे आखिर यह जिम्मेदारी किसकी है।


–राजेन्द्र जोशी,
शिक्षाविद-साहित्यकार

भक्ति संगीत की दुनिया में स्वर साधक पंडित ओम व्यास ने अलग मुकाम बनाया

डीडवाना, (नि.सं.)। कहा जाता है कि संगीत और कला सरहदों के परे होते हैं। संगीत व कला के फनकारों की कला के दीवाने किसी एक स्थान या क्षेत्र तक ही सीमित नहीं होते, बल्कि वह पूरे जग में फैले होते हैं। ऐसे फनकारों के जब करोड़ों लोगों को दीवाने बनते हैं तो उसके पीछे उनकी वर्षों की मेहनत, लगन और समर्पण होता है, जिसके बदौलत वे बुलंदियों पर पहुंचते हैं। ऐसा ही एक नाम है, स्वर साधक पंडित ओम व्यास का, जिन्होंने अपनी स्वर साधना से भजनों की दुनिया में अपना एक अलग वर्चस्व कायम किया, बल्कि डीडवाना का भी नाम रोशन कर दिया।

गौतलब है कि भारतीय गीत-संगीत में राजस्थानी स्वर, साधना और समर्पण का एक अनूठा इतिहास रहा है। देश की सांस्कृतिक परम्पराओं में राजस्थानी लोक गीतों का भी अभूतपूर्व योगदान रहा है। राणाकुंभा, हमीर हड़ंग और मीरा की गायकी ने भारतीय संगीत को न केवल आध्यात्मिक स्वरूप दिया,

बल्कि लोक चेतना की एक सशक्त परम्परा को भी स्थापित किया। उसी परंपरा के स्वरूप में राजस्थानी गीत-संगीत आज भी कायम है। उसी परंपरा में राजस्थान के डीडवाना की थार की धरती से निकले स्वरसाधक ओम व्यास आज भक्ति संगीत की दुनिया में एक जाना पहचाना नाम बन चुके हैं। बीते जमाने के सुप्रसिद्ध गीतकार पंडित भरत व्यास की छत्रछाया में व उनके पथ-प्रदर्शन में उन्होंने राजस्थानी गीत के माध्यम से अपनी स्वरसाधना की शुरुआत की। आज यह साधना परवान चढ़ चुकी है। अपनी माता स्व. राधादेवी हरिशंकर व्यास के मुख से सुमधुर भजन सुन-सुन कर बचपन से ही इतमें संगीत गायन की जिज्ञासा जागृत हो गई थी। उस जमाने में जब हर कोई फिल्मों की चकाचौंध में अपना रुख फिल्मों की तरफ कर रहा था, तब इन्होंने अपनी अलग राह बनाई। भक्ति संगीत व लोक गीतों को अपनी एक अलग शैली और विशेष अंदाज में अपनाकर उसे जनमानस तक पहुंचाया। पंडित ओम



स्वर साधक पंडित ओम व्यास

व्यास की मधुर आवाज के लोग इतने दीवाने थे कि उनका प्रभाव फिल्मी दुनिया तक पहुंच गया। इसी कारण उन्हें फिल्मों में गाने और संगीत का मौका मिला। मगर एक-दो फिल्मों में काम और गीत गाने का मौका मिलने के बावजूद इनका मन और दुकाव भक्ति संगीत और भजनों पर ही रहा और फिर वे सभी फिल्मों के लिए गीत नहीं गा कभी। प्रख्यात संगीत कंपनी एच.एम.वी. (सारेगामा) द्वारा प्रस्तुत एल्बम

- ओम व्यास ने सुप्रसिद्ध गीतकार पंडित भरत व्यास की छत्रछाया में स्वरसाधना की शुरुआत की थी
- उम्मीद जताई जा रही है कि संभवतः भारत सरकार भी उन्हें जल्द ही पद्मश्री से पुरस्कृत कर सकती है

“अर्चना” हिन्दी भजनों का कैसेट एवं पहला एल.पी. रिकार्ड है, जिसे ओम व्यास ने अपने सुरों से सजाया। यह एल्बम भक्ति गीतों में एक मौलिक पाथर साहित्य हुआ। अर्चना इतना पहला एल.पी. रिकार्ड है, जो आज तक की ओम व्यास की गीत-संगीत यात्रा की ऐतिहासिक धरोहर है। यह संभव है कि अर्चना भजन श्रृंखला के गीत स्वामी सत्यमित्रानंद गिरि महाराज ने लिखे हैं, जिन्हें भारत सरकार ने पद्मभूषण के अलंकृत किया था। इसके अलावा दर्जनों भजन व भक्ति एल्बम से ओम व्यास ने जन जन में भक्ति भाव को जागृत किया। डीडवाना के वंदे ओम व्यास की इन उपलब्धियों और कामयाबी से उनके पैतृक शहर डीडवाना के लोग भी बेहद खुश और उत्साहित हैं। वहीं ओम व्यास

भी संगीत की दुनिया में व्यस्त होने के बावजूद आज तक अपनी मिट्टी को नहीं भूले हैं। वे आज भी डीडवाना को याद करते हैं। उनका कहना है कि वह आज एल्बम में शामिल गीतों को याद करते हैं। पंडित ओम व्यास को भक्ति संगीत में विशेष योगदान और राजस्थानी लोक कला को बढ़ावा देने के उपलक्ष्य में अनेक राष्ट्रीय और अंतरराष्ट्रीय पुरस्कार मिल चुके हैं। इसके अलावा कई संस्थाएं भी उन्हें पुरस्कृत कर चुकी हैं। अब उम्मीद जताई जा रही है कि संभवतः भारत सरकार भी उन्हें जल्द ही पद्मश्री से पुरस्कृत कर सकती है।



पंडित अनिल शर्मा

मेघ, शनि-मीन, राहु-कुम्भ, केतु-सिंह राशि में। द्विपुष्कर योग सूर्योदय से दिन 9:40 तक है। सर्वाथ सिद्धि योग दिन 9:40 से सूर्योदय तक है। आज वन्चुलिनी महाद्वादशी व्रत, चंपक द्वादशी है। आज ईद उल जुहा (बकरीद) है। श्रेष्ठ चौघाड़िया: शुभ 7:18 से 9:01 तक, चर 12:25 से 2:08 तक, लाभ अमृत 2:08 से 5:32 तक। राहूकाल: 9:00 से 10:30 तक। सूर्योदय 5:36, सूर्यास्त 7:14

राशिफल

शनिवार 7 जून, 2025

ज्येष्ठ मास, शुक्ल पक्ष, द्वादशी तिथि, शनिवार, विक्रम संवत् 2082, चित्रा नक्षत्र प्रातः 9:40 तक, वारियान योग दिन 11:17 तक, बवकरण सार्य 6:03 तक, चन्द्रमा आज तुला राशि में संचार करेगा। ग्रह स्थिति: सूर्य-वृष, चन्द्रमा-तुला, मंगल-सिंह, बुध-मिथुन, गुरु-मिथुन, शुक्र-

मेघ व्यावसायिक कार्यों से संबंधित यात्रा संभव है। नौकरपेशा व्यक्तियों को भागदौड़ रहेगी। आर्थिक मामलों में लापरवाही ठीक नहीं रहेगी। परिवार में मनोरंजन के कार्यक्रम बन सकते हैं।

तुला व्यावसायिक कार्यों में व्यस्त रहेगी। नौकरपेशा व्यक्तियों को अतिरिक्त जिम्मेदारी मिल सकती है। घर-परिवार में चल रहे आपसी मतभेद समाप्त होंगे।

वृष मित्रों/रिश्तेदारों से चल रहे आपसी मतभेद समाप्त होंगे। अटकें हुए कार्य बनने लगेंगे। विवाहित मामलों से राहत मिल सकती है। व्यावसायिक/आर्थिक स्थिति ठीक रहेगी।

वृश्चिक घर-गृहस्थी के खर्चों में वृद्धि हो सकती है। समय अनर्गल कार्यों में खराब हो सकता है। मन में असंतोष बना रहेगा। कमर दर्द के कारण परेशानी हो सकती है।

मिथुन परिवार में शुभ-मांगलिक कार्य सम्पन्न हो सकते हैं। आज समय रचनात्मक कार्यों में व्यतीत होगा। व्यावसायिक स्थिति ठीक रहेगी। आर्थिक मामलों में परिचितों से सहयोग मिल सकता है।

धनु आर्थिक स्थिति में सुधार होगा। संपातित स्रोत से धन प्राप्त होगा। व्यावसायिक विवादों से राहत मिल सकती है। परिवार में शुभ-मांगलिक कार्य सम्पन्न हो सकते हैं।

कर्क घर-परिवार में सुख-सुविधाएं बढ़ेंगी। परिवार में महत्वपूर्ण कार्य सम्पन्न हो सकते हैं। व्यावसायिक कार्यों से संबंधित आर्थिक समस्या का समाधान हो सकता है।

मकर व्यावसायिक कार्यों को प्राथमिकता से करने का प्रयास करें। व्यावसायिक कार्य शीघ्रता/समरता से बनने लगेंगे। नवीन कार्यों में उचित सफलता मिलेगी।

सिंह परिवार में मन को प्रसन्न करने वाले संदेश प्राप्त होंगे। परिजनों के सहयोग से अटकें हुए कार्य बनने लगेंगे। पारिवारिक कार्यों में व्यस्तता बनी रहेगी। व्यावसायिक/आर्थिक स्थिति ठीक रहेगी।

कुंभ परिवार में शुभ-मांगलिक कार्य सम्पन्न हो सकते हैं। धार्मिक स्थान की यात्रा का कार्यक्रम बन सकता है। व्यावसायिक वातां सफल रहेगी। व्यावसायिक संर्पर्क बनेंगे। आर्थिक स्थिति ठीक रहेगी।

कन्या व्यावसायिक अनुबंध प्राप्त होंगे। व्यावसायिक संपर्क बनेंगे। नौकरपेशा व्यक्तियों का प्रभाव-प्रभुत्व बढ़ेगा। आर्थिक कारणों से अटकें हुए कार्य बनने लगेंगे।

मीन चन्द्रमा अष्टम भाव में शुभ नहीं है। शुभ कार्यों में परेशानी हो सकती है। आज बनते कार्य बिगड़ सकते हैं। आवश्यक कार्यों में विलम्ब हो सकता है। स्वास्थ्य का ध्यान रखें।

सार-समाचार

मेधावी छात्र का किया स्वागत



हिण्डौन सिटी, (कासं)। स्थानीय बड़ का पुरा में स्थित वंदना पब्लिक माध्यमिक विद्यालय के छात्रों का ग्रामीणों ने सम्मान किया। बड़ का पुरा स्थित वंदना पब्लिक माध्यमिक विद्यालय के छात्र मंजीत कुमार पुत्र सुरेन्द्र सिंह ने 94.50 प्रतिशत, तथा आदित्य कुमार नोनीवाल पुत्र तेजीराम जाटव ने 94.33 प्रतिशत अंक प्राप्त किए छात्रों की सफलता पर विद्यालय स्टाफ एवं सभी ग्रामीणों ने छात्रों का स्वागत व साफा पहना कर सम्मान किया छात्रों ने अपनी सफलता की श्रेय विद्यालय प्रकासन के अच्छे वातावरण को दिया है। इस अवसर पर विद्यालय के व्यवस्थापक राजेन्द्र सिंह व संस्था प्रधान चन्द्रप्रकाश प्रेवाल सहित संत निर्मलदास, मानसिंह, रूपदास, विजय, मनोज, सुरेश, सुरेन्द्र, बीकेश, रमेश सहित सभी ग्रामीण मौजूद थे।

कार्यकारिणी घोषित

सुरौट, (निस्)। जिला कांग्रेस कमटी शैक्षिक प्रकोष्ठ की कार्यकारिणी जिला अध्यक्ष वेद प्रकाश शर्मा सुरौट ने बताया कि प्रदेश कांग्रेस कमटी के अध्यक्ष गोविंद सिंह डोटसरा एवं शिक्षक प्रकोष्ठ के प्रदेश अध्यक्ष अभिमन्यु सिंह भदौरिया जिला अध्यक्ष शिवराज मीना की सहमति से जिला कांग्रेस कमटी शैक्षिक प्रकोष्ठ की कार्यकारिणी का गठन किया गया है जिनमें वरिष्ठ उपाध्यक्ष विजय कुमार शर्मा कटकड़,उपाध्यक्ष राम प्रसाद भूपेश, दिनेश चतुर्वेदी करौली, महामंत्री प्रभु दयाल मीना सोपतरा, कोषाध्यक्ष पुरुषोत्तम लाल शर्मा, मंत्री नबल किशोर जाटव,रतन सिंह जाट, शिवराज माली,महाराज सिंह गुर्जर ताली अंतु लाल जाट,व्यवस्था भीम सिंह मीना को बनाया गया है,सभी नवनियुक्त पदाधिकारियों को कांग्रेस संगठन के भूप्रेर भारद्वाज, कन्हैया लाल शर्मा, रामेश्वर मुंडरी,राम गोपाल माली, राम दयाल मीना, रामू बिंदल,लोकेश खटाना,हुकुम बाई मीना,बाल सिंह गुर्जर,पुरुषोत्तम बंशीवाल,नेमी चंद जाटव,शीतल शुक्ला, वीर सिंह बेनीवाल ने बधाई देते हुए कहा कि इनकी नियुक्ति से कांग्रेस को जिले में मजबूती मिलेगी। जिलाध्यक्ष वेद प्रकाश शर्मा ने कहा कि शीघ्र ही कार्यकारिणी का विस्तार किया जाएगा और ब्लॉक स्तर पर भी कार्यकारिणी का सभी लोगों की सहमती से गठन किया जाएगा।

सामाजिक अनुभूति कार्यक्रम आयोजित

हिण्डौन सिटी, (निस्)। अखिल भारतीय विद्यार्थी परिषद द्वारा शुक्रवार को सामाजिक अनुभूति के प्रथम चरण में करौली जिले के विभिन्न गाँव के विद्यालय में पढ़ने वाले छात्र-छात्राओ को शहर के दर्शन के हेतु कार्यक्रम चलाया गया।विद्यार्थी परिषद के जयपुर महानगर संगठन मंत्री रोहित चतुर्वेदी ने बताया विद्यार्थी परिषद प्रत्येक वर्ष सामाजिक अनुभूति का आयोजन करती इस वर्ष राजस्थान के जयपुर प्रांत में सामाजिक अनुभूति दो चरण में होना तय हुई है प्रथम चरण में गाँव से शहर और दूसरे चरण में शहर के छात्र गाँव में जाएँगे। महानगर अध्यक्ष रोहित जैन ने बताया जो हमारा भारत देखें है वो गाँव में बसता है इसलिए शहर के छात्र को गाँव का दर्शन करके उसकी जानकारी बढ़े की किस प्रकार से हम लोग दैनिक उपयोग की चीजें उपयोग करते हैं। वो फल – सब्जी किसान द्वारा कितनी मेहनत से उत्पाद कर जाते हैं , वही गाँव से शहर जाने वाला छात्र भी देख जाए शहर में कितने राष्ट्रीय शिक्षण संस्थान हैं पूरे देश भर के अलग अलग कोने के छात्र अलग अलग जाती समुदाय के छात्र एक साथ भोजन कर रहे तो विविधता में एकता का भाव गाँव के छात्रों में जायें इसलिए विद्यार्थी परिषद कहती है देश में जातिवाद समाप्त हो क्षेत्र वात समाप्त हो इस भाव को लेकर विद्यार्थी परिषद प्रत्येक वर्ष सामाजिक अनुभूति चलती है । जिला सयोजक योगेंद्र डागुर ने बताया की जिला के 55 छात्र छात्राओ ने अपना सामाजिक अनुभूति कार्यक्रम में पंजीयन करवाया था वही 40 छात्र छात्राओं ने इस शहर दर्शन कार्यक्रम में जयपुर के राष्ट्रीय तकनीकी संस्थान,जयपुर, रास्थान्या विधानसभा, सिटी पैलेस, अल्वर्ट हॉल का भ्रमण करवाया। और प्रमाण पत्र देकर सम्मानित की किया गया । वही ये कार्यक्रम में छात्रो को 2 समूह में बाटा । इस दौरान प्रांत कार्यकारणी सदस्य लव सोलंकी, सहित अन्य कार्यकर्ता एवं विद्यार्थी मौजूद रहे।

प्रभारी अधिकारी नियुक्त

करौली, (निस्)। 06 जून (निस्.)जिला कलेक्टर नीलाभ सक्सेना ने एगमनर जागी कर बताया कि 15 जून से बाद नियंत्रण कक्ष की स्थापना की जायेगी जो कि 24 घंटे संचालित रहेगा। नियंत्रण कक्ष का दूरभाष नम्बर 07464251335 रहेगा व उक्त नम्बर पर 1077 की सुविधा भी उपलब्ध भी रहेगी। इस संबंध में उन्होंने प्रभारी अधिकारी व अतिरिक्त प्रभारी अधिकारी एवं नियंत्रण कक्ष हेतु कार्मिकों को नियुक्त कर आवश्यक दिशा निर्देश भी दिये हैं। इसके अलावा जल संसाधन विभाग का केन्द्रीय बाढ नियंत्रण कक्ष का दूरभाष नम्बर 0141-2702480, भारत मौसम विज्ञान विभाग दूरभाष नं. 0141-2173733 व राज्य स्तरीय प्रभारी अधिकारी कार्यालय के दूरभाष नं. 0141-2227084 रहेगा।

मीडिया प्रतिनिधियों को कराया फील्ड भ्रमण

करौली, (निस्)। राज्य सरकार के निर्देशानुसार वंदे गंगा जल संरक्षण अभियान के तहत शुक्रवार को निर्जला एकादशी के अवसर पर श्रीमहावीरजी की आदर्श ग्राम पंचायत समेट एवं टोडाभीम की ग्राम पंचायत निस्स में मीडिया प्रतिनिधियों को फील्ड भ्रमण करवाया गया।

फील्ड भ्रमण के दौरान मीडिया प्रतिनिधियों को जल संरक्षण एवं जल संठाहण से सम्बंधित नवाचार, बजट घोषणा से सम्बंधित विकास कार्यों का निरीक्षण करवाया गया। सूचना एवं जन संपर्क विभाग के सहायक निदेशक धर्मेन्द्र मीणा ने बताया कि राज्य सरकार के निर्देशानुसार फील्ड भ्रमण का उद्देश्य मीडिया प्रतिनिधियों को जिले में जल संरक्षण एवं जल संग्रहण एवं हरियाली राजस्थान महाभियान के संबंध में करवाये जा रहे कार्यों से रूबरू करवाना है। जिससे जनमानस में जल एवं पर्यावरण संरक्षण के प्रति जागरूकता सुजित कर उन्हें पर्यावरण के प्रति संवेदनशील बनाना है।

सनेट के ग्राम विकास अधिकारी ने बताया कि सनेट ग्राम पंचायत में हरियाली राजस्थान के तहत 1800 गड्डे खोद कर आगामी मानसून के समय में पौधारोपण किया जाएगा। साथ ही जल संरक्षण के क्षेत्र में कार्ययोजना बनाकर पोखर, बावड़ी, तालाब आदि जल स्रोतों की साफ सफाई की जाएगी। वहीं पंचायतों में स्वच्छता अभियान चलाकर विभिन्न स्थानों की साफ सफाई भी सुनिश्चित की जाएगी। मुख्यमंत्री जल स्वावलम्बन अभियान 2.0 के तहत पीएम कृषि सिंचाई

निर्जला एकादशी पर राहगीरों को शरबत व मिल्क रोज पिलाया

भुसावर/भरतपुर, (निस्)। भुसावर कस्बा सहित उपखंड क्षेत्र में आज शुक्रवार को ज्येष्ठ माह के शुक्ल पक्ष की एकादशी जिसे निर्जला एकादशी भीम सेनी एकादशी भी कहा जाता है कि पावन अवसर पर विभिन्न मंदिरों में भगवान विष्णु और माता लक्ष्मी की विशेष पूजा अर्चना करते हुए श्रद्धालुओं ने प्रातः से ही रंग-बिरंगे परिधान पहनकर पूजा अर्चना करते हुए मनोकामनाएं मांगी गई।

कोठी वाले हनुमान जी मंदिर के सेवक महेश चन्द शर्मा जति, राजेश शुक्ला ने जानकारी देते हुए बताया कि साल भर में 24 अथवा 26 एकादशी होती हैं लेकिन ज्येष्ठ माह के शुक्ल पक्ष की एकादशी व्रत सबसे कठिन एवं बड़ी होती है जहां श्रद्धालु बिना जल ठाहण किए निर्जल रहकर व्रत का पारण करते हैं। और शास्त्रों में कहा गया है कि जो भी श्रद्धालु इस निर्जला एकादशी का व्रत करने के साथ अपनी श्रद्धा एवं समर्थय के अनुसार दान पुण्य करता है वह समस्त पापों से मुक्त हो जाता है एवं सभी मनोकामनाएं पूर्ण होने के साथ उन्हें यश, वैभव, सुख की प्राप्ति होती है।निर्जला एकादशी के उपलक्ष में कस्बे के हिंडौन सड़क मार्ग स्थित प्राचीन कोठी वाले हनुमान जी मंदिर, चतुर्भुज जी मंदिर,ऊपरला बजाई स्थित दाऊजी महाराज मंदिर, लक्ष्मी नारायण मंदिर, इटामडा सड़क मार्ग के स्थित राधा कृष्ण



निर्जला एकादशी पर भक्तों ने राहगीरों को शरबत व मिल्क रोज पिलाया।

युगल किशोर जी महाराज मंदिर, हुंकारेश्वर महादेव मंदिर, भगत राज वाले हनुमान जी मंदिर, रात वाले हनुमान जी मंदिर, पंचमुखी हनुमान जी मंदिर सहित विभिन्न मंदिरों में भगवान विष्णु, माता लक्ष्मी, ठाकुर जी को प्रातः से ही श्रद्धालुओ ने रंग बिरंगे परिधान में पहुंचकर पंखा, फल, पानी से भरी मटकी अर्पित करते हुए एकादशी की कहानी सुनी और भगवान से घर

परिवार में सुख, शांति,समृद्धि एवं क्षेत्र में खुशहाली और विश्व कल्याण की मनोकामनाएं मांगते हुए पूजा अर्चना की गई।

वहीं दूसरी ओर कस्बे के हिंडौन सड़क मार्ग स्थित प्राचीन कोठी वाले हनुमान जी मंदिर परिसर एवं हुंकारेश्वर महादेव मंदिर में भक्त मंडल के सहयोग से मिल्क रोज, शरबत का वितरण किया गया जहां भक्तों ने सुबह से ही आने-

जाने वाले राहगीरों, वाहन चालकों को रोक कर शरबत मिल्क रोज पिलाया गया। इस अवसर पर सभी भक्त मंडल का सराहनीय सहयोग रहा जिन्होंने देर शाम तक शरबत, मिल्क रोज पिलाने में अपना सहयोग प्रदान किया।

वहीं कस्बे के श्याम भक्तों ने हलेना खाटू नरेश दरबार में पैदल सहित वाहन से पहुंचकर दर्शन करते हुए अपनी अरदास लगाई गई।

मिल्क रोज व शरबत बांटा

गंगापुर सिटी, (निस्)। मां इंद्रगढ विज्ञासन सेवा समिति के तत्वाधान में शुक्रवार निर्जला एकादशी पर कुशालगढ वाले बाबा श्याम मंदिर पर दर्शनार्थी भक्तों को मान-मनुहार करके मिल्क रोज शरबत पिलाया गया। समिति के सदस्य दोपहर 2 बजे से ही तैयारी में जुट गए और मौके पर मिल्क रोज बनाकर श्रद्धालुओं में वितरण किया। इससे पहले बाबा श्याम को समिति पदाधिकारियो ने मिल्क रोज का भोग लगाकर व दीपदान कर कार्यक्रम का शुभारम्भ किया। इस मौके पर समिति अध्यक्ष देवी चरण गर्ग, मदन मोहन मास्टर, मनसुख मेडी, बबली फोटोग्राफर, संतोष रि. प्रधानाचार्य, राहुल अग्रवाल, अरविंद रावत, श्रीमती विमला देवी, ज्योति गर्ग, राधा देवी आदि सहित दर्जनों सदस्य व भक्त गणो ने श्याम मंदिर पर आए श्रद्धालुओ को मान मनुहार कर मिल्क रोज पिलाया। इस दौरान हजारो की संख्या में आए श्याम भक्तो ने बाबा श्याम व इन्द्रगढ बीजासण देवी की जयकार कर आसमान गुंजयमान कर दिया।

निर्माणाधीन भवन का कुलपति ने किया अवलोकन

भरतपुर, (निस्)। श्री कर्ण नरेंद्र कृषि विश्व विद्यालय जोबनेर के कुलपति प्रोफेसर बलराज सिंह ने कृषि महाविद्यालय भुसावर का दौरा कर निर्माणाधीन विद्यालय भवन की व्यवस्थाओं का जायजा लिया।

कुलपति ने महाविद्यालय निर्माणाधीन भवन का भ्रमण कर अवलोकन किया, निर्माण कार्य में देरी पर नाराजगी जताई तथा ठेकेदार को 30 जून तक गुणवत्तापूर्ण भवन निर्माण पूर्ण करने के निर्देश दिये। उन्होंने कहा कि जुलाई से शुरू होने वाले नये सत्र में नवनिर्मित महाविद्यालय में अध्यापन कार्य शुरू होना आवश्यक है। भवन की कमी से विद्यार्थियों को प्रयोगशाला, पुस्तकालय एवं आधुनिक सुविधाओं से युक्त कक्षा कक्षाों की सुविधा नही मिल पा रही है। उन्होंने कहा कि विद्यार्थियों को सुविधा की कमी होने के कारण अध्ययन में बाधा आती है, जो कि खेद जनक है। कुलपति ने डीन डॉ. उदय भान



कृषि महाविद्यालय भुसावर के निर्माणाधीन भवन का कुलपति प्रो. बलराज सिंह ने अवलोकन किया।

सिंह व अन्य स्टाफ को कॉलेज फार्म पर आगामी वर्षा ऋतु में योजनाबद्ध तरीके से जलवायु अनुकूल बगीचे लगाने हेतु निर्देशित किया। उन्होने इसी ऋतु में छायादार, अलंकृत एवं फलदार पौधों के लगभग 10 हजार पौधे तैयार करने के निर्देश भी दिए ताकि स्थानीय

लोंगों की पौधों की मांग को पूरा किया जा सके। इस अवसर पर डॉ. रामफूल पुनिया, डॉ. राहुल कुमार, डॉ. मोहित कुमार, भानुप्रिया, दीपक मीणा, रामाशंकर मीणा, गीता गवारिया, प्रेम कुमारी वर्मा आदि स्टाफ सदस्य उपस्थित रहे।

काव्य गोष्ठी का आयोजन

भरतपुर, (निस्)। श्री मित्र भारत समाज संस्थान द्वारा समाजसेवी स्व. भगवत कटारा की स्मृति में भंडारा व शर्बत की प्याऊ, विचार व काव्य गोष्ठी का आयोजन दाऊजी मंदिर, गोवर्धन पर दशहरा के पावन पर्व पर किया गया।

भंडारे में हजारों परिक्रमार्थियों को पूड़ी, सब्जी व शरवत का वितरण किया। कार्यक्रम के मुख्य अतिथि पूर्व जिला एवं सत्र न्यायाधीश भगवानदास अठावाल थे। अध्यक्षता मूलचंद सैनी

राष्ट्रीय महामंत्री जयपुर ने की। विशिष्ट अतिथि दीवान सिंह शर्मा समाजसेवी, लोकेश सिंचल वरिष्ठ कवि थे। इस अवसर पर काव्य गोष्ठी में संचालन कर रहे कवि श्याम सिंह जधीना ने कटारा जी के समाजसेवा कार्यों एवं उनके व्यक्तित्व पर प्रकाश डालते हुए काव्यमयी प्रस्तुति दी।

गरीबों की बना आवाज, वो भगवत कटारा था, जुदा सबसे अलग अन्दाज वो भगवत कटारा था। लोकेश

सिंचल व राजेन्द्र अनुरागी आदि कवियों ने काव्य पाठ किया।

पूर्व जिला एवं सत्र न्यायाधीश भगवानदास अग्रवाल ने देवतत्व गुणों से युक्त कटारा जी को ईश्वर ने मानवता की सेवार्थ पेजा मानव बताया। सभी वक्ताओं ने कटारा जी द्वारा शुरू किये कार्यों को आगे बढ़ाने का व्रत लिया।

संस्थान के अध्यक्ष कुलदीप कटारा ने कहा कि कटारा जी द्वारा शुरू किये गये सेवा कार्य यथावत चालू रहेंगे।

स्वागत किया

करौली, (निस्)। भाजपा के प्रदेश उपाध्यक्ष मोतीलाल मीणा के करौली आगमन पर भाजपा जिला अध्यक्ष गोवर्धन सिंह जादौन एवं विधायक दर्शन सिंह गुर्जर के नेतृत्व में भाजपाइयों ने स्वागत कार्यक्रम रखा। करौली शहर मंडल अध्यक्ष आशुतोष तिवारी ने बताया कि भाजपा के प्रदेश उपाध्यक्ष मोतीलाल मीणा को ऑल इंडिया कंपनी में स्वतंत्र डायरेक्टर की नियुक्ति पर करौली आने पर जिला अध्यक्ष गोवर्धन सिंह जादौन विधायक दर्शन सिंह गुर्जर के नेतृत्व में अभिनंदन कार्यक्रम रखा।

पंचमुखी हनुमान मंदिर पर शिवशक्ति महायज्ञ में उमड़ श्रद्धा का ज्वार

गंगापुर सिटी, (निस्)। पंचमुखी हनुमान जी पर चल रहे शिव शक्ति महायज्ञ और भागवत कथा में शुक्रवार को भाग लेने के लिए श्रद्धालुओं की भीड़ उमड़ पड़ी। कार्यक्रम में भारतीय जनता पार्टी के कई वरिष्ठ नेता पहुंचे। जिलाध्यक्ष मानसिंह गुर्जर, कोटा उत्तर के पूर्व विधायक प्रहलाद गुंजल, नगर परिषद सभापति शिवरतन अवाल, प्रधान मंजू गुर्जर सहित कई नेता कार्यकर्ताओं के साथ यज्ञ स्थल पर पहुंचे। सभी ने रामस्वरूप दास त्यागी महाराज, गणेशदास महाराज और आचार्य पंडित अशोक दीक्षित से आशीर्वाद लिया। भागवत भगवान की आरती की।

■ लोग परिक्रमा यज्ञ मण्डप की परिक्रमा कर साधु संतो का ले रहे हैं आशीर्वाद

संतों का आशीर्वाद लेने के बाद यज्ञ भगवान को ढोक लगाई। इस दौरान आचार्य गणेश दास महाराज ने भागवत कथा के कई प्रसंग सुनाते हुए भगवान की बाल लीलाओं की कथा सुनाई कथा के बीच-बीच मधुर भजनों की प्रस्तुति में सभी का मन मोह दिया और श्रद्धालु मंत्र मुग्ध हो गए और भाव विभोर होकर नाचने लगे। इसके बाद यज्ञ आचार्य पंडित अशोक आचार्य दीक्षित ने वैदिक मित्रों के साथ में यजमानों से यज्ञ में



पंचमुखी हनुमान मंदिर पर शिव शक्ति महायज्ञ में पूर्व विधायक मानसिंह गुर्जर का स्वागत किया।

आहुतियां दिलावाई। इस मौके पर यज्ञ कमटी ने माला पहनकर नेताओं का भव्य स्वागत किया। धर्म सभा में मंच से पूर्व विधायक मानसिंह गुर्जर ने कहा कि धर्म की जड़ सदा ही रहती है। यज्ञ सनातन संस्कृति का अभिन्न हिस्सा है। यह अनादिकाल से चला आ रहा है। यज्ञ से पर्यावरण शुद्ध होता है। ब्रह्मांड के कल्याण के लिए यज्ञ किए जाते हैं। उन्होंने लोगों से संकल्प लेने की अपील की कि बेटा-बेटी में फर्क न करें। शिक्षा

पर ध्यान दें। बुराई से बचें। माताओं-बहनों से धर्म की रक्षा के लिए संकल्प लेने का आह्वान किया। पूर्व विधायक प्रहलाद गुंजल ने धर्म का अर्थ समझाते हुए कहा कि धर्म वही है जिसे धारण किया जा सके। सच्चाई, नैतिकता, भाईचारा और प्रेम को धारण करना ही धर्म है। उन्होंने राजा हरिश्चंद्र की कथा सुनाई। कहा कि राजा ने अपना राजपाट खो दिया, लेकिन कर्तव्य से नहीं हटे। अपने बेटे के शव को भी अग्नि नहीं दी

क्योंकि वह इड्युटी पर थे। भगवान को भी श्मशान आना पड़ा। धर्म के रास्ते पर चलने वालों की भगवान भी मदद करते हैं। सभा में बड़ी संख्या में महिलाएं और ग्रामीण सरदारी मौजूद रही। मंच संचालन पुखराज सलेमपुर ने किया। कार्यक्रम में भाजपा के पूर्व जिला महामंत्री मनोज बंसल, जमनालाल वैष्णव, पुखराज सलेमपुर, लाला अमरगढ, लाला, धर्मु सरपंच, रंडायल के सरपंच कप्तान सहित कई स्थानीय नेता शामिल हुए।

सार-समाचार

निर्जला एकादशी पर मंदिरों में सजी झांकी



गंगापुर सिटी, (निस्)। शुक्रवार को शहर में निर्जला एकदशी पर मंदिरों में विराजित भगवानो का विशेष श्रृंगार कर झांकी सजाई गई। इस दौरान नहर रोड स्थित कुशालगढ के बाबा श्याम मंदिर, श्रीजी मंदिर, सीताराम जी मंदिर में धार्मिक आयोलानों की धूम रही। मंदिर में सुबह से ही श्रद्धालुओं का आना शुरू हो गया। मंदिर में सुबह 4 बजे से ही भक्तों का आगमन शुरू हुआ। गंगापुर शहर के साथ महुकला, महुबुर्द, जलोखरा, बाढकला, उदेई, जाटबडौदा, खानुपर बडौदा, उमरी, सलेमपुर, चूली सहित आसपास के कई गांवों से हजारों श्रद्धालु दर्शन के लिए पहुंचे। बाबा श्याम का कलकता से मंगवाए गए केवडा, चंपा, रजनीगंधा, मोगरा और गुलाब के फूलों से श्रृंगार किया गया। बाबा को नई पोशाक पहनाई गई और फलों से भी सजाया गया। विशेष पूजा अर्चना और आरती की गई। श्रीश्याम मंदिर कमेट्री ने श्रद्धालुओं के लिए जलपान की व्यवस्था की। अन्य संगठनों ने भी शर्बत और ठंडाई की व्यवस्था की। श्री कल्याणजी मंदिर में भी बाबा कल्याणजी की विशेष झांकी सजाई गई। दोनों मंदिरों में भक्तों की भीड़ इतनी थी कि पैर रखने की जगह नहीं बची। मंदिर में बाबा श्याम और श्री कल्याणजी महाराज के दर्शनों के साथ-साथ छप्पन भोग की झांकी के दर्शनों के लिए श्रद्धालुओं का दिन भर तांता लगा रहा। शाम को बाबा श्याम की विशेष पूजा अर्चना और इसके बाद आरती की गई। जिसमें हजारों भक्तों ने आरती में भाग लेकर परिवार में खुशहाली और सुख समृद्धि की मंती भी मांगी। श्री कल्याणजी मंदिर और नहर रोड के कुशलगढ मंदिर में श्रद्धालुओं ने गोपाल सहस्त्रनाम श्याम चालीसा आदि का पाठ किया और भजन कीर्तन का आनंद लिया।

भागवत कथा में मनाया नंदोत्सव

करौली, (निस्)। मासलपुर तहसील के गांव विनेगा टटवाई में गत 2 जून से आयोजित भागवत कथा के पंचम दिवस में, भगवान श्री कृष्ण के जन्म प्रसंग पर प्रवचन किए गए। इस दौरान सजीव झांकी सजाकर नंदोत्सव मनाया गया जिसमें श्रद्धालुओं ने भजनों से नंद बाबा की बधाई दी। भागवत आचार्य बाल बिहारी भृगु दास जी महाराज वृंदावन धाम ने श्री कृष्ण की जन्म कथा का अत्यंत भाव पूर्ण एवं संगीतमय वर्णन किया जिससे पंडाल में मौजूद श्रद्धालु भाव विभोर हो गए और वातावरण पूर्णतया भक्ति मय हो गया। भागवत कथा में भगवान श्री कृष्णा के जन्म से पूर्व देवकी एवं वासुदेव पर कंस के द्वारा किए गए अत्याचारों का वर्णन किया। भागवत आचार्य ने बताया कि भक्तों पर पूर्व से ही धर्म विरोधियों के द्वारा अत्याचार और आनाकार किए जाते रहे हैं वर्तमान में भी इस प्रकार की घटनाएं आए दिन देखने को मिलती है उन्होंने बताया कि यही कारण है कि विष्णु भगवान को जब-जब धर्म की पृथ्वी पर हानि हुई तब तब धर्म को रक्षाार्थ भगवान ने विभिन्न रूपो में अवतार लिए हैं। विभिन्न जन्मों का संक्षिप्त वर्णन प्रस्तुत करने के पश्चात कृष्ण जन्म को जीवंत करने के लिए विशेष झांकी की सजाई गई नंद उत्सव के दौरान पंडाल में नंद के आनंद भयो जगन्नाथ का की गुंज से सभी श्रोता मंत्र मुक्त हो गए। अमृत रूपी कथा रसपान हेतु स्थानीय सहित टटवाई,मचानी,कोटा छावर,सौरया मकनपुर,पंडिपुरा, चैनपुर, कोंडर एवं आसपास के अन्य गांव के साथ ही करौली से काफी तादात में श्रद्धालु कथा श्रवण हेतु पहुंच रहे हैं। भागवत कथा में सीआईडी निरीक्षक रामचंद्र सिंह परीक्षित की भूमिका अदा कर रहे हैं। कथा स्थल से नरेंद्र सिंह टटवाई ने बताया कि आसपास के क्षेत्र में शिव हिंदू परिषद के द्वारा धर्म का प्रचार प्रसार, सर्व जन कल्याण,सर्वजन हिताय और मंगल भावना एवं कामना के उद्देश्य को ध्यान में रखकर सनातन धर्म के लिए प्रवचन करने वाले साधु संतों एवं कथावाचकों की सामान्य प्रक्रिया जारी रखे हुए हैं। इसी प्रक्रिया के अंतर्गत विहिप के जिला अध्यक्ष चैतजी सिंह,एडवोकेट ऊषैशिश,प्रदीप सिंह कोटा छावर,गब्बू सिंह चैनान,हाकिम सिंह चांणपुरा ने व्यास पीठ का सोल ओढ़ा कर, एवं माला पहनना कर सम्मान किया साथ ही भजन कीर्तन मंडली,परीक्षित एवं अन्य सभी को पटका एवं माला पहना कर सम्मान किया। इस मौके पर महेश सिंह मचानी,शिवराम सिंह बिनेगा, कल्याण सिंह बिनेगा,डिउटी सिंह बिनेगा,चैथी लाल टटवाई,अतराम मीणा कोंडर, दुर्गा लाल शर्मा मकनपुर आदि काफी तादात में गण मान्य लोग मौजूद रहे।

चार आरोपी गिरफ्तार

गंगापुर सिटी, (निस्)।सदर थाना पुलिस ने बिजली निगम से चोरी हुए सामान की खरीद-फरोख में शामिल चार आरोपियों को गिरफ्तार किया है। यह कार्रवाई पुलिस अधीक्षक ममता गुप्ता के निर्देश पर की गई।गिरफ्तार आरोपियों में मोहम्मद जावेद खान उर्फ लुटू (32), अमरदीन उर्फ पांप्पा (31), रश्दी उर्फ माम्मा (23) और इमरान खान (28) शामिल हैं। सभी आरोपी रातना उदेई मोड क्षेत्र के निवासी हैं। बिजली निगम के अधिकारियों की मौजूदगी में 4 जून 2०25 को आरोपी फखरुद्दीन के कबाड गोदाम से चोरी का सामान जब्त किया गया। जब सामान में 15 एमएस चैनल, 19 लोहे की ऐंगल, 29 स्क्रॉस आर्थ, 48 जीआई पिन, 15० किलो स्टे वायर, 2० लीटर ट्रांसफॉर्मर ऑयल, 9 ट्रांसफॉर्मर के खोखे और 5० किलो कॉपर बाईंडिंग शामिल है। सहायक अभियंता धनराज मीना की रिपोर्ट पर थाना सदर में प्रकरण दर्ज किया गया। मामला धारा 3०3(2) बीएनएस और 136 विद्युत अधिनियम के तहत दर्ज किया गया है। बिजली निगम के अधिशासी अभियंता रूपसिंह गुर्जर ने बताया कि सवाई माधोपुर अधीक्षण अभियंता ने तीन सदस्यीय कमटी का गठन किया है। कमटी जब्त सामान के सीरियल नंबर से चोरी की जगह और तरीके की जांच करेगी। साथ ही विभाग के किसी कर्मचारी की संलिप्तता की भी जांच होगी।

नई सड़कसें से मिलेगी राहत

गंगापुर सिटी, (निस्)। सीवरेज और जलदाय लाइन बिछाने के बाद शहरवासियों को नई और बेहतर सड़कों की सीगात मिलने वाली है।

सार्वजनिक निर्माण विभाग द्वारा 2 करोड़ रुपए की लागत से 6 सड़कों का निर्माण कार्य चल रहा है। इनमें से 5 सड़कों का काम पूरा हो चुका है। इन सड़कों में रामराज के मकान से गीता माली की ओर 275 मीटर लंबी सड़क 18.90 लाख रुपए की लागत से बनाई गई है। छोटी सैड से शांति नगर तक 220 मीटर लंबी सड़क 20.93 लाख रुपए में तैयार की गई है। महीदास बालाजी से कुशाल लेक तक 470 मीटर लंबी सड़क 31.50 लाख रुपए में बनी है। भगवती कॉलेज से भानू पारीक के मकान तक 400 मीटर लंबी सड़क 33.60 लाख रुपए की लागत से निर्मित की गई है। सूरसागर चौराहे से सरकारी अस्पताल तक 280 मीटर लंबी सड़क 27.58 लाख रुपए में बनाई गई है। प्राइवेट बस स्टैंड से सक्जी मंडी होते हुए रोडवेज बस स्टैंड तक 500 मीटर लंबी सड़क 67.5० लाख रुपए की लागत से बनाई जा रही है।

 विधायक के स्थीरकरण के लिए सम्मन (आदेश 5 के नियम 1 और 5)	
न्यायालय उपजिला कलेक्टर साहब, स्थान- हिण्डौनसिटी	
बहादुर कौ, विवेक रजारी कौ, दाबा बकश धोषणा खातेदार, तरकसमा एवं स्थायी निषेधाज्ञा वाद संख्या- 77/2019	
प्रार्थना पत्र संख्या- 137/24 जनम 1. हेमकसी पुनी हजारी 2. अशोक कुमार 3. राजेन्द्र कुमार 4. मीरा 5. अनिता 6. पुष्पा 7. लखी पितराम प्रहलाद, 8. राजकुमार 9. अशोक 10. मदन 11. सखुमारी 12. सखिनी पितराम देवी, 13. सतीश 14. संतोष 15. गुरु पितराम भागवती, रामरतन जाली यौदू ब्राह्मण, विमली खेहरा, नरसरील हिण्डौनसिटी, जिला करौली (राज.)	
वादी ने आपके विवेक कृपि भूमि का बंटवारा के लिए वाद पंजीकृत किया है। आपका इस न्यायालय व तारीख 07 माह07 सन् 2025 को दिन में 10 ए.एम. बजे दफे का उत्तर देने के लिए उपसंज्ञात (वाजिद) के लिखे पत्रन दिया जात है। आप न्यायालय में स्वयं या किसी ऐसे प्लीडर द्वारा उपसंज्ञात हो सकते हैं। जिसे सम्मक अनुरोध दिये गये हैं और जो इस वाद से सम्बंधित सभी सार्वजन प्रस्नों का उत्तर दे सके या जिसके साथ ऐसा कोई व्यक्ति हो जो ऐसे सब प्रस्नों का उत्तर दे सके। आपको यह निर्देश भी दिया जाता है कि आप उस दिन अपने प्रतिरक्षा का लिखित साक्ष्य पक्षिख कर्तें और उस दिन ऐसे सब दस्तावेज वर चाहे वह आपके कब्जे व शक्ति में हो अपना प्रतिरक्षा या चुनवाई के लिये के सम्बन्ध में सम्मक के रूप में निम्न करते हैं तो आप ऐसे दस्तावेजों को उल्लिखित समय के बाद उपपब्ध की जाने वाली सूची में प्रस्तुत करें। आपको सूचित किया जाता है कि यदि आप ऊपर बताई गई तारीख को इस न्यायालय में उपसंज्ञात नहीं होगे तो वाद की सुनवाई और उसका निपटारा आपकी अनुपस्थिति में किया जायेगा। यह वाद नं. 6 माह 8 सन 2025. के हो दस्तावेज से और न्यायालय की मुद्रा लगाकर दिया गया है।	
सुहर न्यायाधीश,उपखण्ड अधिकारी हिंडौन सिटी (करौली)	

डमी कैंडिडेट बैठाकर परीक्षा पास करने वाले दो डॉक्टर्स सहित मेडिकल छात्र गिरफ्तार

नीट यूजी परीक्षा में फर्जीवाड़ा मामले

जयपुर। चौमूं थाना पुलिस ने नीट यूजी परीक्षा में फर्जीवाड़ा करने वाले तीन डॉक्टर को गिरफ्तार किया है। इनमें डमी कैंडिडेट बैठाकर परीक्षा पास करने वाले दो डॉक्टर भी शामिल है और अन्य आरोपित मेडिकल छात्र है। जिसने परीक्षा पास करने के लिए साठ लाख

- डॉक्टर सुभाष के जरिए 60 लाख रुपए में परीक्षा पास करवाने का सौदा किया**

रुपए में सौदा किया था। पुलिस फिलहाल पकड़े गए तीनों आरोपी डॉक्टर्स से पूछताछ कर रही है।

पुलिस उपायुक्त जयपुर (पश्चिम) अमित कुमार ने बताया कि चौमूं थाना पुलिस ने नीट यूजी परीक्षा में फर्जीवाड़ा मामले में कार्रवाई करते हुए डॉक्टर सुभाष सैनी (3३) निवासी जैतपुर चौमूं, सचिन गोरा (22) और अजीत गोरा (30) निवासी लक्ष्मी विहार, कचौलिया चौमूं को गिरफ्तार किया है।आरोपित सचिन गोरा वर्तमान में एमबीबीएस फाइनल ईयर एम्स जोधपुर मेडिकल कॉलेज का छात्र है। जांच में सामने आया कि नीट परीक्षा में सचिन गोरा के जगह अजीत



चौमूं पुलिस ने नीट यूजी परीक्षा में फर्जीवाड़ा करने वाले तीन आरोपियों को गिरफ्तार किया ।

गोरा की फोटो लगाकर आवेदन किया गया था। सचिन गोरा के स्थान पर डमी कैंडिडेट बैठाकर परीक्षा में 667 अंक हासिल किए थे। इसके आधार पर सचिन गोरा का एमबीबीएस के लिए जोधपुर एम्स

में दाखिला हो गया था। सचिन गोरा ने कभी नीट परीक्षा दी ही नहीं।

एसीपी (चौमूं) अशोक चौहान ने बताया कि आरोपित सचिन गोरा ने साल- 2020 में आयोजित नीट यूजी परीक्षा को

पास करने के लिए डॉक्टर सुभाष सैनी से सम्पर्क किया। उस समय सुभाष सैनी आयु विज्ञान की डिग्री लेकर वर्तमान में कामन हेल्थ ऑफिसर के पद पर घाटवा में पदस्थापित है। डॉक्टर सुभाष सैनी के जरिए 60 लाख रुपए में परीक्षा पास करवाने का सौदा किया गया। सचिन की जगह परमिशान लेटर पर अजीत की फोटो लगाकर पास कराया गया। पूछताछ में सामने आया है कि साल-2013 में आरोपित सुभाष सैनी ने नीट पीजी में पास करवाने के एवज में 65 लाख रुपए लिए थे। करणी विहार थाना पुलिस ने साल-2013 में प्रकरण में छह आरोपियों को गिरफ्तार किया था।

थानाधिकारी प्रदीप शर्मा ने बताया कि चौमूं निवासी 45 वर्षीय व्यक्ति ने मामला दर्ज कवाया था। जहां जांच के दौरान पिछले 15 दिनों में कार्रवाई में एनटीए और संबंधित संस्थानों से रिकॉर्ड लिया गया था और परमिशान लेटर में भी सचिन की जगह अजीत के फोटो लगाकर एजाम देना सामने आया था। इसके अलावा जगन्नाथ पहाड़िया मेडिकल कॉलेज भरतपुर और एम्स जोधपुर मेडिकल कॉलेज से भी आवश्यक रिकॉर्ड मांगा गया था। वहीं मामले के खुलासे में भरतपुर और जोधपुर पुलिस ने भी मदद की। जब जाकर इस मामले का खुलासा हो पाया।

थार की टक्कर से बाइक सवार की मौत

जयपुर। चाकसू थाना इलाके में नेशनल हाईवे-52 पर तेज रफ्तार थार ने बाइक सवार को टक्कर मार दी। टक्कर के बाद बाइक सवार उछलकर 200 मीटर दूर गिरा। बाइक सवार की मौके पर ही मौत हो गई।

बेकाबू होकर थार ड्रिवाइडर पर चढ़ गई। थार का ड्राइवर गाड़ी छोड़कर मौके से फरार हो गया। टक्कर इतनी जोरदार थी कि थार का आगे का हिस्सा क्षतिग्रस्त हो गया। हादसा टिगरिया चौराहे पर हुआ था। हादसे का सीसीटीवी फुटेज भी सामने आया है। इसमें थार की टक्कर से बाइक सवार उछलता नजर आ रहा है।

थानाधिकारी मनोहर लाल ने बताया कि बाइक सवार युवक चाकसू से मंडालिया रोड की तरफ जाने के लिए हाईवे क्रॉस कर रहा था। इस दौरान जयपुर की तरफ से आ रही तेज रफ्तार थार ने बाइक को टक्कर मार दी। बाइक सवार हट जाकर गिरा, जबकि थार बेकाबू होकर ड्रिवाइडर पर चढ़ गई।

हादसे के बाद लोगों ने चाकसू पुलिस को सूचना दी। पुलिस मौके पर पहुंची। बाइक सवार को एंबुलेंस से उपजिला अस्पताल पहुंचाया, जहां डॉक्टर ने उसे मृत घोषित कर दिया।

पुलिस ने शव को मॉर्च्युरी में रखवा दिया है। फिलहाल मृतक की पहचान नहीं हुई है। पुलिस ने थार को जब्त कर लिया है। चालक की तलाश कर रही है।

जयपुर-अजमेर हाईवे पर सीएनजी गैस लीक से मची अफरा तफरी

बड़ा हादसा होने से टला

- भांक्रोटा थाना इलाके में टोरेंट कंपनी के करियर ट्रक के मेन पाइप के टूटने से सीएनजी गैस लीक हो गई। सीएनजी गैस लीक होने से अफरा तफरी का माहौल बन गया**

को सूचना देने के साथ ही हाईवे पर मौजूद अन्य ट्रक चालको की मदद से दोनों ओर का ट्रैफिक रोक गया। पुलिस सहित मौके पर फायर ब्रिगेड और एंबुलेंस भी मौके पर पहुंची। मौके पर पहुंचने पर ट्रक में कई सारे सीएनजी गैस सिलेंडर भरे हुए मिले।

ट्रक ले जाते समय रास्ते में मेन पाइप टूटने से सीएनजी गैस लीकेज के चलते रिसाव हो रहा था। जहां चालक ने सूझबूझ के चलते कपड़े से गैस के लीकेज को कम करने का प्रयास किया। पुलिस व फायर ब्रिगेड कर्मियों ने हाईवे से करियर ट्रक को बाईपास स्थित सुनसन जगह ले गए। वहां लीकेज पाइप लाइन को मशकत कर गैस रिसाव को रोका। इसके बाद पुलिस-प्रशासन सहित मौजूद लोगों ने राहत की सांस ली गई। रिसाव से निकली सीएनजी गैस के हवा में आसनी से घुल जाने के कारण बड़ा हादसा होने से टल गया।

जहां सीएनजी गैस के सिलेंडरों से भरा एक ट्रक भांक्रोटा की ओर जा रहा था। इसी दौरान कार शोरूम के सामने से जाते समय सिलेंडर का वाल लीक हो गया। इससे सीएनजी गैस का रिसाव होत लगा। गैस रिसाव का पता चलने पर चालक ने तुरंत ट्रक को रोड किनारे रोक कर मासुले की जानकारी पुलिस को दी। इधर पुलिस

फर्जी पीएम किसान ऐप से साइबर ठगी का नया जाल

जयपुर। पीएम किसान सम्मान निधि योजना के नाम पर इन दिनों सोशल मीडिया पर एक नया साइबर जाल फैलाया जा रहा है। साइबर अपराधी सोशल मीडिया पर किसान सम्मान निधि योजना की मोबाइल एप्लीकेशन

होने का दावा करने वाला एक फर्जी लिंक या एपीके फाइल शेयर कर लोगों को फांस रहे हैं। राजस्थान पुलिस का साइबर क्राइम शाखा ने आमजन को इस संबंध में सतर्क करते हुए एडवाइजरी जारी की है।

एसपी साइबर क्राइम शांतनु कुमार ने बताया कि एडवाइजरी के अनुसार पीएम किसान रजिस्ट्रेशन एवं पीएम किसान योजना की फर्जी एपीके फाइल व्हाट्सएप ग्रुप व अन्य माध्यमों से शेयर की जा रही है।

जागृति, संवाद एवं डॉन विषयों पर कार्यशाला एवं विधिक जागरूकता शिविर आयोजित

जयपुर, 06 जून। राजस्थान राज्य विधिक सेवा प्राधिकरण जयपुर के तत्वावधान में जिला विधिक सेवा प्राधिकरण जयपुर जिला, जयपुर महानगर-प्रथम के संयुक्त तत्वावधान में शुक्रवार को माननीय राष्ट्रीय विधिक सेवा प्राधिकरण नई दिल्ली के द्वारा चलाई जा

रही जागृति, डॉन व आशा योजनाओं के संबंध में कार्यशाला एवं मासिक बैठक का आयोजन किया गया।

कार्यक्रम के दौरान पवन कुमार जीनवाल सचिव जिला विधिक सेवा प्राधिकरण जयपुर जिला, दीपेन्द्र माथुर सचिव, जिला विधिक सेवा प्राधिकरण

जयपुर महानगर-प्रथम, कुंतल विस्नोई एडीएम 03, वृजमोहन मीणा अतिरिक्त पुलिस अधीक्षक जयपुर ग्रामीण, बबीता राजावत सहायक निदेशक शिक्षा विभाग, श्रीमान बी.पी चंदेल संयुक्त निदेशक समाज कल्याण विभाग, अमिता मुवाल सहायक निदेशक बाल अधिकारिता

विभाग, इंदिरा शर्मा उप मुख्य चिकित्सा अधिकारी, पैनल अधिकता, पीएलवी व अन्य सदस्यगण उपस्थित रहें। इस दौरान पवन जीनवाल द्वारा माननीय राजस्थान राज्य विधिक सेवा प्राधिकरण जयपुर के तत्वावधान में चलाई जा रही जागृति (जस्टिस अवेयरनेस फॉर ग्रासरूट

इनफार्मेशन एण्ड ट्रांसपेरेंसी इन्सिप्टिव), डॉन (ड्रग एवैयरनेस एण्ड वेलनेस नेवेिगेशन), आशा (जागरूकता, समर्थन, सहायता और कार्यवाही) मानक संचालन प्रक्रिया-बाल विवाह से मुक्ति की ओर अग्रसर, 2025 आदि के विषय में जानकारी दी।

पीजी कोर्स के बाद डॉक्टर्स सेवाएं नहीं दे तो दस लाख रुपए करें अदा

जयपुर। राजस्थान हाईकोर्ट ने एसएमएस मेडिकल कॉलेज सहित अन्य अन्य मेडिकल कॉलेजों से पीजी कोर्स करने के बाद सीनियर रेजिडेंट शिप नहीं करने से जुड़े मामले में राज्य सरकार को उनके मूल दस्तावेज लौटाने को कहा है। अदालत ने कहा कि याचिकाकर्ता राज्य सरकार को यह

अंडरटेकिंग दें कि यदि वे एसआरशिप ज्वानन नहीं करेंगे तो दस लाख रुपए की बॉन्ड राशि का भुगतान करेंगे। जस्टिस समीर जैन की एकलपीठ ने यह आदेश डॉ. सैयद शाबाज सहित करीब दो सौ से अधिक याचिकाओं पर संयुक्त रूप से सुनवाई करते हुए दिए। वहीं अदालत ने राज्य सरकार को पुनर्विचार अर्जी को यह कहते हुए खारिज कर दिया कि यह मुद्दा खंडपीठ में लंबित चल रहा है। ऐसे में एकलपीठ इसमें आदेश पारित नहीं कर सकता।

याचिका में अधिवक्ता कुशाग्र शर्मा और पूर्व माथुर ने बताया कि पीजी कोर्स में प्रवेश के समय याचिकाकर्ताओं से दस लाख रुपए का बॉन्ड लिया जाता है कि यदि वे कोर्स के बाद दो साल तक राज्य सरकार को सेवा नहीं दें तो इस राशि का भुगतान राज्य सरकार के पक्ष में किया जाए। इसके साथ ही याचिकाकर्ताओं से उनके मूल दस्तावेज भी जमा करा लिए जाते हैं। याचिका में कहा गया कि मूल दस्तावेज रोकने का कोई प्रावधान नहीं है। वहीं नेशनल मेडिकल कमिशन ने भी इस दस्तावेज रोकने की कोई व्यवस्था नहीं दी है। इसके अलावा हाईकोर्ट की एकलपीठ पूर्व में यह दस्तावेज जारी करने के निर्देश दे चुका है।

राहगीरों का अपहरण कर लूटपाट करने वाले गिरोह के तीन बदमाशों को धर-दबोचा

जयपुर। करधनी थाना पुलिस ने कार्रवाई करते हुए रात्रि के समय राहगीरों का अपहरण कर लूटपाट करने वाले गिरोह के तीन बदमाशों को बापर्दा गिरफ्तार किया है।

- पूछताछ में करधनी,मुरलीपुरा, करणी विहार सहित अन्य थाना इलाके में आधा दर्जन से अधिक लूटपाट की वारदातों को अंजाम देना कबूला है।**

को धर-दबोचा है। साथ ही पुलिस की प्रारम्भिक पूछताछ में सामने आया कि आरोपित वारदात के दौरान रेंटल कार का उपयोग करते हैं। पुलिस पूछताछ में अब तक आधा दर्जन से अधिक वारदातों को अंजाम दे चुके हैं। फिलहाल आरोपियों से पूछताछ की जा रही है।

पुलिस उपायुक्त जयपुर पश्चिम अमित कुमार ने बताया कि करधनी

‘शाहपुरा पंचायत समिति की प्रधान नहीं करें मितिंग,ना ही जारी करे कोई आदेश’

जयपुर । राजस्थान हाईकोर्ट ने शाहपुरा पंचायत समिति की प्रधान से जुड़े मामले में कहा है कि वह निर्वाचित प्रधान नहीं है और उन्हें राज्य सरकार ने इस पद का कार्यभार सौंपा है। ऐसे में वे कोई भी बैठक आहूत ना करें। वहीं अदालत ने किसी भी प्रकार का निर्णय भी नहीं लेने को कहा है। अदालत ने कहा है कि यदि नियम अनुमति देते हैं तो राज्य सरकार प्रधान पद के लिए चुनाव आयोजित कर सकती है। जस्टिस अशोक कुमार जैन और अवकाशकालीन न्यायाधीश मुकेश राजपुरोहित की खंडपीठ ने यह आदेश मंजू देवी शर्मा की ओर से दायर याचिका पर सुनवाई करते हुए दिए।

याचिका में अधिवक्ता प्रदीप कलवानिया ने अदालत को बताया कि याचिकाकर्ता शाहपुरा पंचायत समिति की वार्ड संख्या 15 से सदस्य निर्वाचित हुई थी। वहीं बाद में सभी वार्ड सदस्यों ने उसे प्रधान के रूप में चुना था। याचिका में कहा गया कि राज्य सरकार ने शाहपुरा नगर परिषद के क्षेत्र का विस्तार करते हुए इसमें याचिकाकर्ता के वार्ड को भी शामिल कर लिया। वहीं बाद में उसे यह कहते हुए वार्ड सदस्य पद से हटा दिया

- अदालत ने कहा है कि यदि नियम अनुमति देते हैं तो राज्य सरकार प्रधान पद के लिए चुनाव आयोजित करा सकते हैं**

कि अब वार्ड का अस्तित्व ही समाप्त हो गया है। इसके बाद गत 15 मई को याचिकाकर्ता से प्रधान पद का कार्यभार लेकर उसे पंचायत समिति के वार्ड नंबर 9 की सदस्य पिस्ता देवी को सौंप दिया। इसके चुनौती देते हुए कहा गया कि उसका वार्ड सदस्य के रूप में अलग चुनाव हुआ था और बाद में प्रधान पद के लिए अलग से मतदान हुआ था। ऐसे में वार्ड का अस्तित्व समाप्त होने के आधार पर उसे प्रधान पद से नहीं हटाया जा सकता। इसलिए दूसरे वार्ड सदस्य को सौंपा गया कार्यभार का आदेश रद्द किया जाए। जिस पर सुनवाई करते हुए खंडपीठ ने कार्यवाहक प्रधान को बैठक आहूत करने और किसी भी तरह का निर्णय लेने पर रोक लगा दी है।

सद्भावना के सिपाही संगठन की आम सभा आयोजित

जयपुर । सद्भावना के सिपाही संगठन की जयपुर जिला इकाई की आम सभा आयोजित कैलाश शर्मा (गुरुजी) अध्यक्ष और अजय सक्सेना कार्यकारी अध्यक्ष सर्वसम्मति से निर्वाचित सद्भावना और सामाजिक सरोकारों के लिए समर्पित सद्भावना के सिपाही संगठन की जयपुर जिला इकाई की आम सभा आज सादगी और उत्साह के साथ आयोजित की गई। संगठन के राष्ट्रीय प्रमुख पूर्व राज्यमंत्री राजीव अरोड़ा के नेतृत्व में संचालित इस संगठन की बैठक में विभिन्न संगठनात्मक विषयों पर विचार-विमर्श हुआ। आम सभा में सर्वसम्मति से वरिष्ठ कांग्रेस नेता कैलाश शर्मा (गुरुजी) को जिला अध्यक्ष तथा एडवोकेट अजय सक्सेना को कार्यकारी अध्यक्ष निर्वाचित किया गया। इस अवसर पर उपस्थित सदस्यों ने संगठन के संस्थापक स्व. सुनील दत्त की जयंती की पूर्व संध्या पर उन्हें श्रद्धांजलि अर्पित की और उनके विचारों को आगे बढ़ाने की प्रतिबद्धता जताई। पूर्व राज्यमंत्री राजीव अरोड़ा ने नव निर्वाचित अध्यक्ष कैलाश शर्मा (गुरुजी) एवं कार्यकारी अध्यक्ष अजय सक्सेना को शुभकामनाएं देते हुए कहा कि संगठन का उद्देश्य समाज में आपसी सद्भाव, सेवा और सकारात्मक बदलाव लाना है।

डॉक्टर्स म्यूजिक प्रीमियर लीग का आयोजन 25 से 27 जुलाई तक

जयपुर। विगत तीन वर्षों से जयपुर में डॉक्टर्स म्यूजिक प्रीमियर लीग का आयोजन किया जा रहा है। इस प्रतियोगिता ने अपने म्यूजिकल मैचों की अनूठी संकल्पना के चलते अब तक बहुत सराहना बटोरी है।

डी एम पी एल के संयोजक डॉ संदीप निज़ाम ने बताया कि सफलता के इसी क्रम को जारी रखते हुए इस वर्ष भी 25 से 27 जुलाई तक के चौथे संस्करण के टीम इवेंट का आयोजन राजस्थान इंटरनेशनल सेंटर जयपुर में किया जाएगा। लीग चेयरमैन डॉ संजीव गुप्ता ने बताया कि डॉक्टर्स म्यूजिक प्रीमियर लीग डॉक्टर्स द्वारा डॉक्टर्स के लिए आयोजित होने वाली अनोखी गायन प्रतियोगिता है, जहाँ दिन में चिकित्सकीय कौशल दिखाने वाले करीब 200 डॉक्टरों को अपने सुरों का कौशल दिखाएँ।।

लीग के चीफ कोऑर्डिनेटर डा. हरीश भादुराज ने बताया की प्रतियोगिता की रूपरेखा तय हो चुकी है, लीग में टीम इवेंट्स के अलावा व्यक्तिगत प्रतियोगिता भी आयोजित की जाएगी जिसके अंतर्गत विभिन्न आयु वर्गों में एकल व युगल गायन प्रतियोगिता का ऑडिशन 6 जुलाई को किया जाएगा।

प्रतियोगिता के चीफ कॉर्डिनेटर डॉ हर्षुल टाक व डॉ रवींद्र सिसोदिया ने

कृषक नवीन तकनीकी को अपनाकर वैज्ञानिक तरीके से करे खेती : राजन विशाल

जयपुर । शासन सचिव कृषि एवं उद्यानिकी राजन विशाल ने शुक्रवार को जयपुर के बसेडी, बस्सी झाड़डा, गुढा कुमावतान क्षेत्रों का भ्रमण किया। उनके द्वारा राजस्थान सरकार द्वारा संचालित हाईटेक हॉर्टिकल्चर मॉडल कलस्टर बस्सी झाड़डा में कृषक अशोक निठारवाल के खेत पर स्थापित ग्रीन हाउस, फार्म पोण्ड ,ड्रिप संयंत्र तथा अन्य

- शासन सचिव ने हाईटेक हॉर्टिकल्चर मॉडल कलस्टर बस्सी झाड़डा क्षेत्र के चयनित कृषकों के साथ कृषक गोष्ठी का आयोजन कर किसानों से संवाद किया**

उद्यानिकी गतिविधियों का निरीक्षण किया गया।

शासन सचिव ने हाईटेक हॉर्टिकल्चर मॉडल कलस्टर बस्सी झाड़डा क्षेत्र के चयनित कृषकों के साथ कृषक गोष्ठी का आयोजन कर किसानों से संवाद किया। कृषकों द्वारा उद्यानिकी



शासन सचिव कृषि एवं उद्यानिकी राजन विशाल ने जयपुर के बसेडी, बस्सी झाड़डा, गुढा कुमावतान क्षेत्रों का दौरा किया।

विकास की गतिविधियों का लाभ के बारे में विस्तार से जानकारी दी गई। शासन सचिव कृषि एवं उद्यानिकी द्वारा किसानों को ग्रीन हाउस में फसल विविधिकरण के तहत खीरा फसल के अलावा शिमला मिर्च, कटफलोवर (डचरोज), ब्लैकबेरी आदि फसले लेने हेतु प्रेरित किया गया

ताकि किसानों को अधिक आर्थिक लाभ हो। गोष्ठी में किसानों से ग्रीन हाउस के आर्थिक मूल्योंपर नर भी चर्चा की गई।

राजन विशाल ने कृषक भैरूराम थाकण द्वारा गमी में बोये गये खीरं के खेत एवं कटफलोवर (डचरोज) के खेत का भ्रमण किया तथा कटफलोवर (डचरोज)

के विपणन के बारे में किसानों को स्थानीय हॉटल व्यवसायियों से सम्पर्क कर विपणन किये जाने की सलाह दी। कृषक भैरूराम थाकण, ग्राम बसेडी के खेत पर ही स्थापित पी.एम.कुसुम कम्प्योनेन्ट ‘बी’ के तहत सौर उर्जा पम्प संयंत्र का निरीक्षण किया। शासन सचिव द्वारा सभी किसानों को संरक्षित खेती के तहत उत्तरोत्तर वृद्धि किये जाने हेतु उद्यानिकी की नवीनतम तकनीकी अपनाते हुये वैज्ञानिक तरीके से खेती किये जाने हेतु प्रेरित किया गया। किसानों द्वारा डचरोज को लम्बे समय तक संरक्षित रखने हेतु कोल्ड स्टोरेज व रेफ्रीजरेटैड वैन पर अनुदान दिये जाने की मांग की गई। किसानों की मांग पर शासन सचिव कृषि एवं उद्यानिकी द्वारा अवगत कराया गया कि राष्ट्रीय बागवानी मिशन योजनान्तर्गत कोल्ड स्टोरेज व रेफ्रीजरेटैड वैन पर अनुदान दिये जाने का प्रावधान है। अतः कृषक इस हेतु आवेदन कर अनुदान का लाभ प्राप्त कर सकते हैं ताकि कृषकों को डचरोज के विपणन में कोई असुविधा न हो। उक्त भ्रमण के दौरान संयुक्त निदेशक उद्यान प्रदीप कुमार अग्रवाल, संयुक्त निदेशक उद्यान (मु0) दानवीर वामन एवं उप निदेशक उद्यान दुर्गापुर, जयपुर, हरलाल सिंह बिजारनियां उपस्थित रहे।



जयपुर । राजस्थान प्रदेश बैंक एम्पलाईज यूनियन के बैंक कर्मचारी नेता सूरज भान सिंह आमेरा ने बताया कि विश्व पर्यावरण दिवस व ताक दा जन्म शताब्दी अवसर पर राजस्थान प्रदेश बैंक एम्पलाईज यूनियन के चेयरमैन आर जी शर्मा, सचिव महेश शर्मा, उप महासचिव सूरज भान सिंह आमेरा , एम एस भट्टेजा , रबिदीप चतुर्वेदी , रवि कटारिया ,बनवारी लाल, दिलीप जादम पदाधिकारियों के साथ बैंक कर्मियों व महिला विंग संयोजक मेधा मलिक ,शिखा बंसल के साथ विभिन्न बैंकों की महिला कर्मियों ने विजयाराजे सिन्धिया पार्क मानसरोवर में अशोक , पीपल व जामुन के पौधें लगाकर वृक्षारोपण किया, साथ ही पक्षियों के लिए दाना– पानी के परिण्डे बांधकर उनमें दाना डाला गया। लगाए गए पेड़ो की देख भाल सम्हाल के लिए पार्क के ताली की सेवाएँ सुनिश्चित की गई। एआईबीईए के स्वर्गीय महासचिव लालेश्वर चक्रवर्ती की जन्म शताब्दी वर्ष में पूरे वर्ष देश के सभी राज्यों में सामाजिक सरोकार के विभिन्न कार्यक्रम होंगे आमेरा ने बताया कि देश के बैंक कर्मियों का सबसे पुराना 20अप्रैल 1946 व सबसे बड़ा एकमात्र संगठन है जो बैंक व बैंकर्मियों की सुरक्षा , समृद्धि व संरक्षण के साथ साथ देश –दुनिया में प्रगृहित आपदा सुनामी से बाढ़ भूकम्प में व कोविड से लेकर युद्ध काल तक में तन –मन-धन से सभी सामाजिक सरोकारों में अपनी राष्टवादी भूमिका पूरी शिद्दत से निभाता आया है ।

मुख्यमंत्री ने वरिष्ठ नागरिकों की एसी ट्रेन को रामेश्वरम, मदुरई रवाना किया

उन्होंने दुर्गापुरा रेलवे स्टेशन से वरिष्ठ नागरिक तीर्थ यात्रा योजना 25-26 का शुभारंभ किया

■ मुख्यमंत्री भजनलाल ने कहा कि राज्य सरकार वरिष्ठ नागरिक तीर्थ यात्रा योजना के तहत इस साल 50 हजार वरिष्ठ जनों को एसी ट्रेनों से 13 तीर्थस्थलों की यात्रा करायेंगी।



मुख्यमंत्री भजनलाल शर्मा ने शुक्रवार को वरिष्ठ नागरिक तीर्थ यात्रा योजना की प्रथम वातानुकूलित “राजस्थान वाहिनी” भारत गौरव पर्यटक ट्रेन” को दुर्गापुरा रेलवे स्टेशन से हरी झंडी दिखाकर रवाना किया। इस अवसर पर उन्होंने वरिष्ठ नागरिकों से मुलाकात कर उनको सुगम एवं सफल यात्रा की शुभकामनाएं दीं।

जयपुर, 6 जून। मुख्यमंत्री भजनलाल शर्मा ने शुक्रवार को वरिष्ठ नागरिक तीर्थ यात्रा योजना 2025-26 का फीता काटकर शुभारंभ किया। साथ ही, योजना के तहत प्रथम वातानुकूलित ‘राजस्थान वाहिनी’ भारत गौरव पर्यटक ट्रेन” को दुर्गापुरा रेलवे स्टेशन से हरी झंडी दिखाकर रवाना किया।

इस एसी ट्रेन से वरिष्ठ नागरिकगण रामेश्वरम एवं मदुरई के तीर्थ स्थलों की यात्रा करेंगे। इस अवसर पर मुख्यमंत्री ने वरिष्ठ नागरिकों से मुलाकात कर उनकी सुगम एवं सफल यात्रा की शुभकामनाएं दी।

इस अवसर पर मुख्यमंत्री ने कहा कि वरिष्ठजन हमारे लिए एक अमूल्य धरोहर और समाज का एक महत्वपूर्ण स्तंभ हैं। इनके अनुभव और आदर्श

हमें जीवन में सही राह पर आगे बढ़ने का मार्ग प्रशस्त करते हैं। उन्होंने कहा कि वरिष्ठ नागरिक तीर्थ यात्रा योजना जीवन भर समाज एवं राष्ट्र की सेवा करने वाले वरिष्ठ जनों की सेवा, सम्मान और कृतज्ञता व्यक्त करने का एक भाव है।

उन्होंने कहा कि हर व्यक्ति के मन में यह इच्छा रहती है कि वह अपने जीवनकाल में महत्वपूर्ण तीर्थस्थलों की यात्रा करे, वरिष्ठजनों की पावन

धामों के दर्शन करने की इच्छा से प्रेरित होकर यह तीर्थयात्रा योजना चलाई जा रही है। उन्होंने कहा कि इस यात्रा के दौरान सभी तीर्थ यात्रियों को राज्य सरकार द्वारा भोजन, ठहरने की सुविधा सहित, सभी आवश्यक सुविधाएं नि:शुल्क उपलब्ध करवाई जाएंगी। शर्मा ने कहा कि वरिष्ठ नागरिक तीर्थ यात्रा योजना के तहत, इस साल 50 हजार वरिष्ठजनों को पहली बार एसी ट्रेनों से 13 विभिन्न

तीर्थस्थलों की यात्रा करवाई जा रही है। इसके पहले लगभग छह हजार श्रद्धालुओं को हवाई जहाज से नेपाल में भगवान पशुपतिनाथ के दर्शन करवाए गए हैं। इस अवसर पर देवस्थान मंत्री जोराराम कुमावत, सांसद मदन राठौड़, मंजू शर्मा, जयपुर ग्रेटर नगर निगम महापौर सौम्या गुर्जर सहित, विभिन्न जनप्रतिनिधि एवं बड़ी संख्या में तीर्थयात्री और उनके परिजन उपस्थित थे।

मोदी सरकार की ...

(प्रथम पृष्ठ का शेष)

लेकर चिंता बढ़ा दी है। शीर्षस्थ कूटनीतिक और सुरक्षा विशेषज्ञ भारत की रणनीतिक स्थिति को कमजोर होते देख कर चिन्तित एवं आशंकिता दिखाई दे रहे हैं। एक पूर्व भारतीय राजदूत ने नाम न छापने की शर्त पर कहा, “ गहन प्रयासों के बावजूद, संयुक्त राष्ट्र संस्थाओं में पाकिस्तान की भूमिका को रोकने में भारत की असफलता यह दर्शा रही है कि विदेश नीति में इरादे और अमल के बीच गहरा खाई है।

पूर्व विदेश मंत्री और मोदी सरकार की विदेश नीति व आर्थिक नीति के प्रखर आलोचक डॉ. के.सी. मेनन ने तीखी टिप्पणी की। उन्होंने कहा, “भारत की वैश्विक साख पर गंभीर अविश्वास खड़ा हो रहा है। अगर यही स्थिति बनी रही, तो मुझे नहीं लगता कि मोदी सरकार, घरेलू और अंतरराष्ट्रीय नतीजों का सामना किए बिना, अपना तीसरा कार्यकाल पूरा कर पाएगी।”

लेकिन सरकार ने इन आरोपों पर घोर चुप्पी साध ली है। उच्च पदस्थ

‘अपराध गंभीर हो तो एंटीसिपेटरी बेल ना दें’

नई दिल्ली, 6 जून। सुप्रीम कोर्ट ने कहा है कि गंभीर अपराधों के मामलों में गिरफ्तारी पूर्व जमानत बिना सोचे-समझे नहीं दी जानी चाहिए। न्यायमूर्ति फिक्रम नाथ, संजय करोल और संदीप मेहता को पीठ ने यह टिप्पणी बिहार के एक हत्या के मामले में चार आरोपियों को दी गई गिरफ्तारी पूर्व जमानत रद्द करते हुए की।

पीठ ने 1 मई को दिए गए आदेश में कहा, पटना हाईकोर्ट का आदेश बिना किसी ठोस वजह के दिया गया है, जिसमें आईपीसी की धारा 302 (हत्या) और 307 (हत्या की

■ सुप्रीम कोर्ट ने यह लैंड मार्क टिप्पणी पटना हाईकोर्ट के आदेश के खिलाफ दायर याचिका पर सुनवाई करते हुए की। पटना हाईकोर्ट ने एक व्यक्ति को पीट-पीट कर मार डालने के आरोपियों को जमानत दे दी थी।

कोशिश। जैसे गंभीर आरोप लगे हैं। सुप्रीम कोर्ट ने आगे कहा, यह आदेश संक्षिप्त और न्यायिक विश्लेषण से रहित है। ऐसे गंभीर मामलों में इस तरह से स्वचालित रूप से जमानत नहीं दी जा सकती। यह आदेश रद्द किया जाना चाहिए।मामले में कोर्ट ने कहा कि एफआईआर और अन्य दस्तावेजों के अनुसार, शिकायतकर्ता के पिता की उसके सामने ही लोहे की रॉड और डंडों से पीटाई की गई थी, जिससे उसकी उसी दिन मौत हो गई। यह विवाद रास्ते में रुकावट को लेकर हुआ था। एफआईआर में आरोपियों की भूमिका साफ तौर पर बताई गई है।

नयी दिल्ली, 06 जून। देशभर में कोरोना संक्रमण के 464 सक्रिय मामले बढ़ ने के साथ कुल सक्रिय मामलों की संख्या शुक्रवार सुबह 5364 तक पहुंच गयी। पिछले 24 घंटों में इसके संक्रमण से चार और मरीजों की मौत होने से मृतकों की संख्या 55 तक पहुंच गयी है। केन्द्रीय स्वास्थ्य एवं परिवार कल्याण मंत्रालय की ओर से जारी आंकड़ों के अनुसार, सुबह आठ बजे तक देश में कोरोना के सक्रिय मामलों की संख्या बढ़ कर 5364 पहुंच गयी। अभी तक 4724 मरीजों को स्वस्थ होने पर उन्हें अस्पताल से छुटी मिल चुकी है और एक जनवरी से अब तक

कोरना संक्रमण के 464 सक्रिय मामले बढ़ ने के साथ कुल सक्रिय मामलों की संख्या शुक्रवार सुबह 5364 तक पहुंच गयी। पिछले 24 घंटों में इसके संक्रमण से चार और मरीजों की मौत होने से मृतकों की संख्या 55 तक पहुंच गयी है। केन्द्रीय स्वास्थ्य एवं परिवार कल्याण मंत्रालय की ओर से जारी आंकड़ों के अनुसार, सुबह आठ बजे तक देश में कोरोना के सक्रिय मामलों की संख्या बढ़ कर 5364 पहुंच गयी। अभी तक 4724 मरीजों को स्वस्थ होने पर उन्हें अस्पताल से छुटी मिल चुकी है और एक जनवरी से अब तक

(प्रथम पृष्ठ का शेष)

फॉर इंटरनेशनल सैलमैंट्स) आम जनता के बीच पेटे ही कम जाना-पहचाना नाम हो, लेकिन यह वैश्विक स्तर पर वित्तीय स्थिरता बनाए रखने में अत्यंत महत्वपूर्ण भूमिका निभाता है। हर देश के पास केंद्रीय बैंक होता है जो प्राइस स्टेबिलिटी और मॉनिटरी सिस्टम की निगरानी करता है, और बी.आई.एस. एक तरह से इन केंद्रीय बैंकों का “बैंकर” है।

बी.आई.एस. ने 17 मई को स्विट्ज़रलैंड के बाज़ल शहर में अपनी 95वीं वर्षगांठ मनाई, जहाँ इस संस्था द्वारा निर्भाई गई प्रमुख भूमिकाओं को प्रदर्शित किया गया। बी.आई.एस. की स्थापना प्रथम विश्व युद्ध (1914-1918) के तुरंत बाद जर्मनी से युद्ध हर्जाने के भुगतान के प्रबंधन के लिए की गई थी।

प्रथम विश्व युद्ध के अंत में जर्मनी को मित्र राष्ट्रों को युद्ध हर्जाने के रूप में भारी भुगतान करने के लिए बाध्य किया गया था। ये भुगतान पहले बी.आई.एस.

55 लोगों की मौत हुई है। पिछले 24 घंटों में कोरोना संक्रमण के कुल 1266 मामले सामने आये हैं, जिनमें सबसे ज्यादा मामले केरल में दर्ज किए गए हैं। देश के नौ राज्यों में कोरोना के सक्रिय मामले सबसे अधिक हैं, जिनमें से केरल, दिल्ली, गुजरात, कर्नाटक, महाराष्ट्र और पश्चिम बंगाल में भी मामलों में उल्लेखनीय वृद्धि देखी गई है। इसी अवधि में कोरोना संक्रमण के 498 नये सक्रिय मामले सामने आये हैं और 764 मरीजों के स्वस्थ होने पर उन्हें अस्पताल से छुट्टी दे दी गयी है लेकिन इस अवधि के दौरान चार और मरीजों की जान चली गयी।

को दिए जाते थे, जो फिर फ्रांस या ब्रिटेन जैसे विभिन्न देशों के दावे निरापता था। लेकिन 1932 तक, वर्साय शांति समझौता और उसके हर्जाना भुगतान के प्रावधान अप्रभावी हो गए, क्योंकि जर्मनी इतनी बड़ी रकम चुकाने की स्थिति में नहीं था। जर्मनी में अत्यधिक महंगाई के कारण अर्थव्यवस्था चरमरा गई थी और प्रयासों के बावजूद कोई भी राशि नहीं वसूली जा सकी।

इसलिए बी.आई.एस. की मूल भूमिका अप्रासंगिक हो गई और यह धीरे-धीरे विभिन्न देशों के केंद्रीय बैंकों के बीच लेनदेन और दावों की निपटान का मंच बन गया।

द्वितीय विश्व युद्ध के बाद बी.आई.एस. को एक नई भूमिका मिली। यह अमेरिका की मार्शल योजना के तहत यूरोपीय देशों के पुनर्निर्माण के लिए बड़ी रकम के हस्तान्तरण का प्लेटफॉर्म बन गया। जब पुनर्निर्माण कार्य धीमा पड़ने लगा, तो बी.आई.एस. एक ऐसा मंच बन गया जहाँ केंद्रीय बैंक अधिकारी मिलकर मौद्रिक स्थिरता और

देवनानी ने कहा कि उनका निधन हम सभी के लिए एक अपूरणीय क्षति है। वसुंधरा राजे ने कहा कि उनके निधन का समाचार अत्यंत दुःखद एवं पीड़ादायक है। उन्होंने जीवनपर्यंत संगठन और समाज की सेवा को अपना धर्म माना।

इसी तरह उपमुख्यमंत्री दिया कुमारी एवं प्रेम चंद बैरवा, केन्द्रीय मंत्री गजेन्द्र सिंह शेखावत, कांग्रेस प्रदेश अध्यक्ष गोविंद सिंह डोटासरा, नेता प्रतिपक्ष टीकाराम जूली, पूर्व उपमुख्यमंत्री सचिन पायलट सहित, कई नेताओं ने शोकसन्देश के निधन पर गहरा दुःख प्रकट किया है।

■ पर, दूसरे विश्व युद्ध के बाद यूरोपीय देशों के पुनर्निर्माण के लिए भारी राशि आई, अमेरिका के मार्शल प्लान के तहत, तब बी.आई.एस. की दुकान फिर चल पड़ी।

■ पर, कालांतर में, बी.आई.एस. को समय की आवश्यकता के अनुसार, अपना स्वरूप व कामकाज बदलना पड़ा और अब आर.टी.जी.एस. के रूप में वह पहले से ज्यादा महत्वपूर्ण भूमिका निभा रहा है। वित्तीय संकटों से गुजरने के अनुभव की उसकी स्मृतियां तथा डेटा बेस उसका सबसे बड़ा “एसैट” (धरोहर) हैं तथा फायनैशियल सिस्टम को संकटों से निपटने के लिए उठाये गये नीतिगत निर्णय व प्रक्रिया, अब भावी संकटों से निपटने में भारी भूमिका निभायेंगे।

नीतियों पर चर्चा करने लगे। केन्द्रीय बैंकों के बीच पॉलिसी पर विचार-विमर्श के लिए बी.आई.एस. प्लेटफॉर्म का मुख्य आधार इसकी मजबूत शोध क्षमताएं और डेटाबेस है। बी.आई.एस. इन केंद्रीय बैंकों को मौद्रिक नीतियों पर समन्वय स्थापित

जी-7 की मीटिंग के लिए मोदी को न्यौता

नयी दिल्ली, 06 जून। प्रधानमंत्री नरेंद्र मोदी जी-7 देशों की शिखर बैठक में शामिल होने इस महीने कनाडा जायेंगे। यह बैठक 15 से 17 जून तक अलबर्टा प्रांत के कनानास्किस में होनी है।

मोदी ने शुक्रवार को एक सोशल मीडिया पोस्ट में बताया कि कनाडा के प्रधानमंत्री मार्क जे कार्नी ने उन्हें फोन कर जी -7 की बैठक का न्यौता दिया। उनकी इस पोस्ट से पिछले कुछ दिनों से भारत के इस बैठक में शामिल होने को लेकर लगायी जा रही अटकलों पर विराम

■ प्र.मंत्री मोदी ने सोशल मीडिया पर एक पोस्ट में बताया कि कैनडा के प्रधानमंत्री ने फोन करके जी-7 मीटिंग में आने का निमंत्रण दिया है।

लग गया है। मोदी ने कहा, प्रधानमंत्री मार्क जे कार्नी का फोन आने पर प्रसन्नता हुई। मैंने उन्हें हाल के चुनावों में मिली विजय के लिए बधाई दी और कनानास्किस में इस महीने होने वाली जी-7 की बैठक में भाग लेने का आमंत्रण देने के लिए धन्यवाद दिया।

जी-7 देशों में कनाडा, अमेरिका, फ्रांस, जापान, जर्मनी, ब्रिटेन तथा इटली शामिल हैं। मोदी इस शिखर बैठक में विशेष आमंत्रित के तौर पर भाग लेंगे।

सचिन पायलट ने टोंक के 10 गाँवों में जनसुनवाई की

मीडिया से बात करते हुए पायलट ने कहा कि भाजपा की डबल इंजन सरकार केवल धुआं फेंक रही है

टोंक, 6 जून (निस)। दो दिवसीय दौरे पर आये कांग्रेस के राष्ट्रीय महासचिव, छत्तीसगढ़ प्रभारी एवं टोंक विधायक सचिन पायलट ने दूसरे दिन टोंक विधानसभा क्षेत्र के करीब 10 गांवों का दौरा कर जनसुनवाई की। इस दौरान लोगों ने पायलट को बिजली-पानी सहित कई परेशानियां बताईं, जिसके लिए पायलट ने अधिकारियों को निर्देश देकर जल्द समाधान करने के

■ कांग्रेस के राष्ट्रीय महासचिव पायलट ने कहा कि अमेरिकी राष्ट्रपति ने 11 बार कहा कि व्यापार का लालच देकर सीजफायर कराया। यह दुख की बात है, अभी तक सर्वोच्च पद पर बैठे लोगों ने इसका खंडन नहीं किया।

निर्देश दिए।

पायलट ने सर्किट हाउस में मीडिया से बातचीत करते हुए कहा कि भाजपा की डबल इंजन की सरकार सिर्फ धुआं फेंक रही है। भाजपा के पिछले डेढ़ साल के कार्यकाल से लग रहा है कि पिछली कांग्रेस सरकार में किये गये कार्यों की देखरेख भी वर्तमान भाजपा सरकार ठीक तरीके से नहीं कर पा रही



कांग्रेस के राष्ट्रीय महासचिव एवं टोंक विधायक सचिन पायलट ने टोंक दौरे के दूसरे दिन करीब 10 गांवों का दौरा कर जनसुनवाई की।

है। उन्होंने कहा कि सरकार का पूरा ध्यान अपनी कुर्सी बचाने के लिए दिल्ली के आकाओं को खुश करने में लगा हुआ है।

पायलट ने कहा, अमेरिका के राष्ट्रपति ने एक बार नहीं, 11 बार यह कहा कि व्यापार का लालच देकर सीज फायर करवाया है। यह बड़े दुख की बात

है कि अभी तक भी सर्वोच्च पद पर बैठे जिम्मेदार लोगों ने इसका खंडन नहीं किया है, वैसे भी अमेरिका के राष्ट्रपति कौन होते हैं सीज फायर करवाने वाले। पायलट ने कहा कि जवाबी कार्योंवाही तो उसे कहें हैं, जब इंदिरा गांधी के समय पाकिस्तान के 95 हजार सैनिकों ने हथियार डाल दिये थे। पाकिस्तान में टूटी-फूटी सरकार है।

पीलपुरा में गुर्जर समाज की महापंचायत और गुर्जर आरक्षण को लेकर सचिन पायलट ने कहा कि संविधान में जो राहत लोगों को दी गई है, उस पर अमल नहीं होगा तो जनता को उसका जवाब मांगने का अधिकार है। जो एग्रीमेंट है, गजट नोटिफिकेशन है, उनकी पालना नहीं होती है, यह तो भारत सरकार को भी देखना चाहिए।

पायलट के दौरे के दौरान, कांग्रेस जिलाध्यक्ष हरिप्रसाद बैरवा, भंवर लाल बंशीवाल सहित, सैकड़ों कार्यकर्ता व ग्रामीण मौजूद थे।

उन्होंने कहा कि विकास का जो वातावरण जम्मू-कश्मीर में बना था, वो पहलगाम के हमले से डिगने वाला नहीं है। प्रधानमंत्री ने कहा कि गत 06 मई की वो रात, पाकिस्तान के आतंकियों पर कयामत बरसी थी। अब पाकिस्तान कभी भी ऑपरेशन सिंदूर का नाम सुनेगा, तो उसे अपनी शर्मनाक शिकस्त याद आएगी। सभा में जम्मू-कश्मीर के उपराज्यपाल मनोज सिन्हा, मुख्यमंत्री उमर अब्दुल्ला, केन्द्रीय मंत्री अश्विनी वैष्णव, जितेन्द्र सिंह और वी सोमनाज्ञा जी, जम्मू-कश्मीर के उप मुख्यमंत्री सुरेंद्र कुमार, विधानसभा में नेता विपक्ष सुनील और अन्य गणमान्य व्यक्ति उपस्थित थे।

आतंकियों ने उस आदिल को भी मार दिया। उन्होंने कहा कि पाकिस्तान की इस साजिश के खिलाफ जिस प्रकार जम्मू-कश्मीर के लोग उठ खड़े हुए हैं, जम्मू-

क्या “इमरजेंसी” ...

(प्रथम पृष्ठ का शेष)

बताया है। इसके विपरीत, कांग्रेस, समाजवादी पार्टी, बीएमके और तृणमूल कांग्रेस सहित 16 दलों के विपक्षी गठबंधन इंडिया ब्लॉक ने प्रधानमंत्री नरेंद्र मोदी से औपचारिक रूप से अनुरोध किया है कि ऑपरेशन ‘सिंदूर’ और उससे जुड़े सुरक्षा मुद्दों पर चर्चा के लिए विशेष सत्र बुलाया जाए। सरकार ने न तो इमरजेंसी सत्र को लेकर कांग्रेस के दावे पर कोई प्रतिक्रिया दी है, न ही इंडिया ब्लॉक के विविध सत्र के अनुरोध पर कोई जवाब दिया है। ऐसे में स्थिति अभी भी गतिशील बनी हुई है। राजनीतिक विश्लेषक सरकार की ओर से किसी अधिकारिक घोषणा का इंतजार कर रहे हैं, ताकि विशेष संसद सत्र को लेकर स्थिति स्पष्ट हो सके।

3 अगस्त को ...

(प्रथम पृष्ठ का शेष)

की बजाय एक ही पाली में आयोजित करके का निर्देश दिया था। अदालत ने यह भी कहा था कि जरूरत पड़ने पर एनबीई परीक्षा की तिथि आगे बढ़ाने की अनुमति के लिए गुहार लगा सकती है।

शीर्ष अदालत के इस आदेश के बाद एनबीई ने परीक्षा केंद्रों की संख्या बढ़ ने समेत सुरक्षा संबंधी अन्य उपाय करने के हवाला देते हुए तीन जून को एक आवेदन के जरिए परीक्षा को तीन अगस्त को आयोजित करने की अनुमति मांगी थी।

कांग्रेस ने ट्रंप-मस्क की ...

(प्रथम पृष्ठ का शेष)

मेल खाती रही है – जिनमें बंदरगाह, हवाई अड्डे, ऊर्जा, कोयला और रक्षा जैसे क्षेत्र शामिल हैं।

वर्ष 2015 से ही भारतीय मीडिया ने इस प्रवृत्ति की ओर इशारा किया था: जहाँ भी मोदी विदेश दौरे पर जाते, उसके तुरंत बाद ही अडानी भी वहाँ एक्टिव हो जाते।

2014 में जब मोदी प्रधानमंत्री बने, तो उसके तुरंत बाद अडानी समूह के कारोबार में तीव्र विस्तार हुआ। इस अवधि में समूह ने बंदरगाहों, हवाई अड्डों, नवीकरणीय ऊर्जा, डेटा सेंटर और ऊर्जा उत्पादन में बड़ी हिस्सेदारी हासिल की

2014 में अडानी की अनुमानित संपत्ति लगभग 3.5 अरब डॉलर थी और 2022 तक, ये थोड़े समय के लिए दुनिया के दूसरे सबसे अमीर व्यक्ति तक बन गए थे। उस समय मोदी का दूसरा कार्यकाल चल रहा था।

रिपोटर्स के अनुसार, 2014 के आम चुनाव अभियान के दौरान, मोदी ने चुनाव प्रचार के लिए कथित रूप से अडानी के प्राइवेट जैट का इस्तेमाल किया था।

इसके अलावा, अडानी समूह ने रणनीतिक सार्वजनिक परिसंपत्तियों, जैसे छह प्रमुख हवाई अड्डों (जिसमें मुंबई भी शामिल है) और प्रमुख

बंदरगाहों, मुंद्रा और विजिजम, की निविदाएं जीतीं और उन पर नियंत्रण किया।

पिछले एक दशक में यह स्पष्ट रूप से देखा गया है कि अडानी समूह का अंतरराष्ट्रीय विस्तार अक्सर मोदी की उच्च स्तरीय कूटनीतिक यात्राओं के साथ मेल खाता है।

कई मामलों में, मोदी की यात्राओं के बाद महत्वपूर्ण व्यावसायिक समझौते होते देखे गए हैं।

कांग्रेस ने इस बार एक अंतरराष्ट्रीय विवाद को बहुत चतुराई से भारतीय संदर्भ में ढाल कर मोदी-अडानी संबंधों को फिर से चुनावी विमर्श के केन्द्र में ला दिया है।